



04 - जनगणना में जरूरी प्रवासी मजदूर



05 - जलवायु राजनीति: महाड़ सत्याग्रह, समाज अधिकार और गरिमा



06 - कक्षा 10वीं-12वीं बोर्ड परीक्षा परिणाम घोषित



07 - पेरजल संकट के समाधान को प्राथमिकता

कक्षा

प्रसंगवश

महिला आरक्षण व लोकसभा सीट वृद्धि को लेकर क्यों उठ रहे सवाल?

शुभांगी मिश्रा

केंद्र सरकार ने मंगलवार को सांसदों को जो तीन ड्राफ्ट बिल (मसौदा विधेयक) भेजे हैं उनमें दो बड़े ऐतिहासिक बदलाव प्रस्तावित हैं, पहला, लोकसभा सीटों की संख्या 543 से बढ़ाकर अधिकतम 850 करना और दूसरा, संसद के निचले सदन यानी लोकसभा और राज्य विधानसभाओं को एक-तिहाई सीटें महिलाओं के लिए आरक्षित करना। इन विधेयकों को 16 से 18 अप्रैल को बुलाए गए संसद के विशेष सत्र में पेश किया जाएगा। ये तीन विधेयक हैं- केंद्र शासित प्रदेश कानून (संशोधन) विधेयक 2026, संविधान (131वां संशोधन) विधेयक 2026, परिसीमन विधेयक 2026 (डीलिमिटेशन बिल 2026)। ये 2023 में पारित नारी शक्ति वंदन अधिनियम पर आधारित हैं, जिसमें महिलाओं के लिए 33% आरक्षण का प्रावधान किया गया था, लेकिन इसके लागू होने को भविष्य में होने वाली जनगणना और परिसीमन प्रक्रिया से जोड़ा गया था।

इसी वजह से, 2023 का ये कानून संसद में लगभग सर्वसम्मति से पारित होने के बावजूद कई लोगों ने चिंता जताई थी कि इस आरक्षण को लागू होने में एक दशक से भी अधिक समय लग सकता है। अगर ये तीनों विधेयक पारित हो जाते हैं, तो 2029 के अगले आम चुनाव में इस आरक्षण का रास्ता साफ हो सकता है। हालांकि, विपक्षी दलों ने इसे पश्चिम बंगाल और तमिलनाडु में विधानसभा चुनावों से कुछ दिन पहले महिला मतदाताओं को लुभाने की कोशिश बताया और इसे तुष्टिकरण की राजनीति बताया।

सबसे तीखी आलोचना लोकसभा सीटों की संख्या बढ़ाकर 850 करने के प्रस्ताव को लेकर हो रही है। कई विपक्षी नेताओं ने चिंता जताई कि सीटों के पुनर्निर्धारण

का जो आधार है वो दक्षिणी राज्यों के लोकसभा में प्रतिनिधित्व को कम कर सकता है। इन तीनों विधेयकों के प्रस्तावों और उनसे जुड़े विवादों को समझें।

1. लोकसभा सीटों की संख्या 850: संविधान (131वां संशोधन) विधेयक 2026 में प्रस्ताव है कि लोकसभा में अधिकतम 850 सीटें होंगी- 815 राज्यों से और 35 केंद्र शासित प्रदेशों से। फिलहाल लोकसभा में 543 सीटें हैं और संविधान में इनकी अधिकतम संख्या 550 तय की गई है। विधेयक में संविधान के अनुच्छेद 81 में संशोधन का भी प्रस्ताव है, ताकि 1971 की जनगणना के आधार पर लोकसभा सीटों की संख्या पर लगी रोक को हटाया जा सके।

अनुच्छेद 81 के इन्हें प्रावधानों की वजह से 1976 से ही लोकसभा की सीटों की संख्या में इजाफा नहीं हुआ है। तो अगर मौजूदा लोकसभा का आधार 1971 की जनगणना थी, तो लोकसभा की सीटें बढ़ाने का प्रस्ताव किस आधार पर दिया जा रहा है?

इस सवाल का जवाब डीलिमिटेशन बिल (परिसीमन विधेयक 2026) में है, जिसे विशेष सत्र में पेश किया जाएगा। इस विधेयक के उद्देश्यों के बारे में कहा गया है परिसीमन (डीलिमिटेशन) की प्रक्रिया 'ताजा प्रकाशित जनगणना' के आधार पर होगी। आखिरी जनगणना 2011 में हुई थी। यानी इस विधेयक का आधार होगा 2011 में हुई जनगणना।

और यही वह बिंदु है जिस पर दक्षिणी राज्यों को अपने प्रतिनिधित्व में कमी होने की चिंता है। अब तक हर राज्य को मिलने वाली संसदीय सीटों की संख्या इस आधार पर तय होती रही है कि किसी राज्य की आबादी और उसकी निर्वाचन सीटों का अनुपात सभी राज्यों में लगभग बराबर रहे। यानी पूरे भारत में हर एक सीट लगभग बराबर आबादी का प्रतिनिधित्व करेगी।

2. दक्षिण भारतीय राज्यों की आपत्ति: दशकों तक भारत में जनसंख्या वृद्धि असमान रही है, जिसमें दक्षिणी राज्यों ने बेहतर प्रदर्शन किया है। अगर मौजूदा परिस्थितियों में आबादी के अनुपात में सीटें तय करने का यही मानदंड लागू किया गया, तो दक्षिणी राज्यों का प्रतिनिधित्व कम-जोर हो जाएगा। ज्यादा जनसंख्या वाले राज्यों जैसे उत्तर प्रदेश और बिहार में सीटें दक्षिणी राज्यों की तुलना में कहीं ज्यादा बढ़ जाएंगी और संसद में इन राज्यों से जुड़े मुद्दों को वरीयता दी जाने लगेगी। सरकार बार-बार यह आश्वासन देती रही है कि संसद की मौजूदा संरचना में राज्यों की आनुपातिक हिस्सेदारी से छेड़छाड़ नहीं की जाएगी, लेकिन चुनाव विश्लेषक और राजनीतिक कार्यकर्ता योगेंद्र यादव ने एक पोस्ट में कहा कि इसे सुनिश्चित करने के लिए इन तीनों विधेयकों में कुछ भी नहीं है।

तमिलनाडु के मुख्यमंत्री एमके स्टालिन ने कहा कि राज्य सरकारों से परामर्श किए बिना परिसीमन को आगे बढ़ाने की कोशिश 'लोकतंत्र पर हमला' है। तेलंगाना के मुख्यमंत्री के. चंद्रबाबू नायडू को पत्र लिखकर उनसे अपील की है कि वो दक्षिणी राज्यों के साथ मिलकर सीटें बढ़ाने के 'प्रो-रेटा मॉडल' का विरोध करें।

राज्यों और केंद्र शासित प्रदेशों के बीच प्रस्तावित 850 सीटों के पुनर्निर्धारण का सटीक ढांचा अभी साफ नहीं है। विधेयक में कहा गया है कि इसे सुप्रीम कोर्ट के न्यायाधीश की अध्यक्षता वाला परिसीमन आयोग अंतिम रूप देगा, जिसमें मुख्य चुनाव आयुक्त और राज्य चुनाव आयुक्त सदस्य होंगे। विधेयक में यह भी प्रस्ताव है कि भविष्य में किस जनगणना को परिसीमन का आधार बनाया जाएगा, यह संसद साधारण बहुमत से तय कर

सकेगी। फिलहाल इसके लिए संविधान संशोधन की जरूरत होती है- यानी संसद में दो-तिहाई बहुमत।

3. महिला आरक्षण-33%: महिला संगठनों और महिला सांसदों ने दशकों से महिलाओं के लिए आरक्षण की मांग उठाई है। फिलहाल लोकसभा में 78 महिला सांसद (कुल सीटों का 14%) और राज्यसभा में 42 महिला सांसद (कुल सीटों का 18%) हैं। 2023 में भारत ने एक कानून पारित किया था, जिसमें लोकसभा और राज्य विधानसभाओं में महिलाओं के लिए 33% आरक्षण सुनिश्चित किया गया, लेकिन इसे जनगणना और उसके बाद होने वाले परिसीमन के बाद ही लागू होना था। लेकिन नए संशोधन विधेयक में इसे 'ताजा प्रकाशित जनगणना के आंकड़ों' के आधार पर लागू करने की बात है। महिलाओं के लिए आरक्षित सीटों का रोटेशन हर डीलिमिटेशन साइकिल (परिसीमन चक्र) के बाद होगा। यह आरक्षण 15 साल की अवधि के लिए वैध रहेगा, जिसे संसद आगे बढ़ा सकती है।

हालांकि इस प्रावधान के इस अंतिम उद्देश्य पर ज्यादातर पार्टियों में सहमति दिखती है लेकिन विपक्षी नेताओं ने इसे राज्य चुनावों के बीच लाने के समय पर सवाल उठाए हैं। पश्चिम बंगाल से राज्यसभा सांसद साकेत गोखले ने लिखा, 'सरकार महिलाओं को बहाना बनाकर परिसीमन के अपने असली एजेंडे को आगे बढ़ा रही है। दिल्ली की सामाजिक कार्यकर्ता अंजलि भारद्वाज ने सरकार महिला आरक्षण को जनगणना और परिसीमन से अलग करना चाहती है। राजनीतिक विश्लेषक राहुल वर्मा ने कहा कि बीजेपी इस कदम से राज्य चुनावों में फायदा लेने की कोशिश कर सकती है। इस (बिल) से उन्हें थोड़ा फायदा मिलेगा।

(बीबीसी हिंदी में प्रकाशित लेख के संपादित अंश)

मुख्यमंत्री ने घोषित किए 10वीं और 12वीं बोर्ड परीक्षाओं के परिणाम, बेटियां रहीं अक्ल

उत्कृष्ट गुणवत्तापूर्ण शिक्षा से रोशन हो रहा प्रदेश का भविष्य : मुख्यमंत्री

● कक्षा 12वीं में गोपाल की कु. खुशी राय और कु. चांदनी विश्वकर्मा ने किया संयुक्त रूप से टॉप ● कक्षा 10वीं में पन्ना जिले के गुनौर की कु. प्रतिभा सिंह सोलंकी रहीं टॉपर ● शासकीय स्कूलों का परिणाम निजी स्कूलों से रहा बेहतर ● अनुत्तीर्ण विद्यार्थियों को मिलेगा दूसरा अवसर



महापौर श्रीमती मालती राय ने खुशी राय के घर पहुंचकर बधाई दी।

भोपाल (नप्र)। मुख्यमंत्री डॉ. मोहन यादव ने कहा है कि बोर्ड परीक्षा हम सभी के जीवन का महत्वपूर्ण पड़ाव होती है। बोर्ड परीक्षा के परिणाम ही हमारे भविष्य की दिशा तय करते हैं। मध्यप्रदेश में दी जा रही उत्कृष्ट शिक्षा से हमारे विद्यार्थियों का भविष्य दिनों दिन रौशन हो रहा है। मुख्यमंत्री डॉ. यादव ने बुधवार को संवाद भवन (मुख्यमंत्री निवास) में माध्यमिक शिक्षा मंडल, भोपाल द्वारा ली गई कक्षा 10वीं, 12वीं एवं विद्यालय पूर्व शिक्षा में डिप्लोमा (डीपीएसई) मुख्य परीक्षा- 2026 के परिणाम घोषित किए।

वर्ष 2026 में कक्षा 10वीं बोर्ड परीक्षा का परिणाम 73.42 प्रतिशत एवं कक्षा 12वीं बोर्ड परीक्षा परिणाम 76.01 प्रतिशत रहा। शासकीय स्कूलों के विद्यार्थियों ने इस बार अपना ही रिकॉर्ड

तोड़ दिया है। कक्षा 12वीं का परीक्षा परिणाम इस बार बीते 16 वर्षों में सर्वश्रेष्ठ रहा है। पिछले वर्ष भी शासकीय स्कूलों के विद्यार्थियों ने ही बोर्ड परीक्षा में कीर्तिमान गढ़ा था। मुख्यमंत्री डॉ. यादव ने कहा कि राज्य सरकार ने शासकीय विद्यालयों में शिक्षा व्यवस्था को बेहतर किया है, जिससे हमारे शासकीय स्कूल 10वीं और 12वीं की बोर्ड परीक्षा में निजी स्कूलों के परिणामों से आगे निकल रहे हैं।

मुख्यमंत्री डॉ. यादव ने कहा कि फरवरी से मार्च के बीच कक्षा 10वीं की परीक्षा हुई, जिसमें 8 लाख 97 हजार विद्यार्थी शामिल हुए। हाईस्कूल परीक्षा में 73.42 प्रतिशत विद्यार्थियों को सफलता मिली है। परीक्षा में सम्मिलित होने वाले 69.31 प्रतिशत छात्र और 77.52 प्रतिशत छात्राएं उत्तीर्ण हुईं हैं। शासकीय स्कूलों का परीक्षा परिणाम 76.80 प्रतिशत और

प्राइवेट स्कूलों से रिजल्ट में आगे निकले एमपी के सरकारी स्कूल, सीएम मोहन यादव ने ठोकी पीठ

सीएम मोहन यादव ने एमपी बोर्ड का रिजल्ट जारी किया है। पिछले साल की तुलना में इस बार प्रदेश का रिजल्ट अच्छा है। वहीं, प्राइवेट स्कूलों की तुलना में सरकारी स्कूलों के परिणाम अच्छे आए हैं। इसके साथ ही सीएम मोहन यादव ने कहा कि इस बार भी बेटियों ने अपना परचम लहराया है। साथ ही उन्होंने 10वीं की टॉपर प्रतिभा को बधाई दी है। प्रतिभा ने 500 में से 499 अंक लाए हैं। मोहन यादव ने कहा कि माता-पिता और बच्चे जान लगाकर परीक्षा की तैयारी करते हैं। प्रधानमंत्री नरेंद्र मोदी ने शिक्षा नीति-2020 लागू की। उसी का परिणाम है कि हम बच्चों का साल बचा लेते हैं। यह परीक्षा परिणाम स्वर्णिम मध्यप्रदेश की नई गाथा पेश कर रहा है।

प्राइवेट स्कूलों का 68.84 प्रतिशत रहा है। दोनों में 8 प्रतिशत का अंतर है। यह सांघीय विद्यालयों के अनुकूल वातावरण और गुणवत्तापूर्ण शिक्षा व्यवस्था का परिणाम है। हाईस्कूल की मेरिट में 378 विद्यार्थियों ने अपना स्थान बनाया है, जिसमें 235 छात्राएं और 143 छात्र हैं। प्राइवेट स्कूलों में भी हमारी बेटियों ने ही बेटों से अधिक अंक हासिल किए हैं।

संविदा कर्मचारियों की बड़ी जीत

● हाईकोर्ट ने कहा- बिना सुनवाई बर्खास्त करना मौलिक अधिकारों का हनन



● 30 दिन की शर्त और कानूनी खामी- याचिकाकर्ता की ओर से दलील दी गई कि संविदा अपराधिक मामले में न्यायालय उन्हें पहले ही दोषमुक्त कर चुका है। वहीं, अनुपस्थिति के मुद्दे पर प्रशासन ने धारा 18(6) का हवाला दिया था, जिसके तहत एक महीने की गैर-हाजिरी पर सेवा स्वतः समाप्त हो जाती है। जस्टिस विशाल घट्ट ने कहा कि सीबीआई संविदा कर्मचारियों को अपराधिक प्रकरण दर्ज होने पर सुनवाई का अवसर दिए बिना बर्खास्त करना प्राकृतिक न्याय और मौलिक अधिकारों के खिलाफ है। प्रशासन को विधि अनुसार नई प्रक्रिया अपनानी होगी। हाईकोर्ट ने दस्तावेजों की जांच के बाद पाया कि याचिकाकर्ता 30 अक्टूबर 2013 से अनुपस्थित था और बर्खास्तगी का आदेश महज 10 दिन बाद, 9 नवंबर 2013 को ही जारी कर दिया गया था।

जबलपुर (नप्र)। मध्य प्रदेश हाईकोर्ट ने संविदा कर्मचारियों के हितों की रक्षा करते हुए एक ऐतिहासिक आदेश जारी किया है। जस्टिस विशाल घट्ट की एकलपीठ ने स्पष्ट किया है कि किसी भी संविदा कर्मचारी को उसके खिलाफ अपराधिक मामला दर्ज होने या जेल जाने मात्र के आधार पर, बिना पक्ष सुने नौकरी से निकालना उनके मौलिक अधिकारों का सीधा उल्लंघन है। कोर्ट ने इसी आधार पर सीहोर जिले के एक रोजगार सहायक को बर्खास्तगी को अवैध घोषित करते हुए निरस्त कर दिया है।

जेल जाने और गैर-हाजिरी पर हटाना गलत- मामला सीहोर जिले के ग्राम कुंडियानातु का है, जहां गोपाल सिंह दिसंबर 2012 से संविदा रोजगार सहायक के पद पर कार्यरत थे। उनके खिलाफ एक अपराधिक प्रकरण दर्ज हुआ और वे 48 घंटे से अधिक समय तक जेल में रहे।

यूरोपियन कंसोर्टियम में शामिल होने पर विचार कर रहा भारत

रिपोर्ट के मुताबिक, भारत किसी एक यूरोपीय कंसोर्टियम (जीएसएस या एफसीएस) में शामिल होने की बातचीत कर रहा है। लेकिन साथ ही खुद का छठे जनरेशन के फाइटर जेट को विकसित करने के विकल्प भी रखा है। यह प्लेटफॉर्म भारत की खास जरूरतों के हिसाब से डिजाइन किया जाएगा और दोनों से अलग हो सकता है। डिफेंस एक्सपर्ट का मानना है कि भारत को एयरोस्पेस टेक्नोलॉजी आत्मनिर्भरता हासिल करना बहुत जरूरी है। स्वदेशी रूप से विकसित लड़ाकू विमान हमारी जरूरतों को पूरा कर सकता है। मार्च 2026 में संसदीय स्थायी समिति को दी गई रिपोर्ट में रक्षा मंत्रालय ने पहली बार आधिकारिक रूप से स्वीकार किया था कि भारतीय वायुसेना दोनों में तुरंत शामिल होने पर विचार कर रही है, ताकि भविष्य के बेहतरीन विमानों की दौड़ में भारत पीछे न रह जाए।

ट्रक और ट्रैक्टर-ट्रॉली की टक्कर

शिक्षक सहित 3 की मौत, 15 लोग घायल



राजगढ़ (नप्र)। राजगढ़ जिले में एक ट्रैक्टर-ट्रॉली और एलएनटी मशीन ले जा रहे ट्रक की टक्कर में एक टीचर सहित 3 लोगों की मौत हो गई। वहीं, 15 से अधिक लोग घायल हो गए। हादसा 14 अप्रैल की रात करीब 8:30 बजे माचलपुर में पीपल्याकुल्मी रोड स्थित तेजरा पेट्रोल पंप के पास हुआ। ट्रॉली में सवार लोग एक विवाह समारोह में जा रहे थे। झालावाड़ (राजस्थान) के

अस्पताल चौकी प्रभारी राजेंद्र प्रसाद ने बताया- राजगढ़ जिले के गांव सांवलपुरा से नयागांव जा रही ट्रैक्टर-ट्रॉली में लगभग 35 से 40 लोग सवार थे। वे एक शादी समारोह में खाना खाने जा रहे थे। गांव से करीब 6 किलोमीटर दूर ही ट्रैक्टर-ट्रॉली की सामने से आ रहे ट्रक से भिड़ंत हो गई। टक्कर इतनी भीषण थी कि ट्रॉली अनियंत्रित होकर पास के नाले में पलट गई।

● एक महिला की मौके पर ही मौत, दो ने रास्ते में तोड़ा दम- हादसे में कचनारिया (राजगढ़) निवासी कबूबाई (60) की मौके पर ही मौत हो गई। शिक्षक बालकृष्ण दांगी (45) और सलानी (10) ने अस्पताल ले जाते समय झालावाड़ के एसआरजी अस्पताल में दम तोड़ दिया। स्थानीय लोगों और पुलिस की मदद से घायलों को तत्काल माचलपुर अस्पताल पहुंचाया गया। हादसे में 15 से अधिक लोग गंभीर रूप से घायल हुए हैं। प्राथमिक उपचार के बाद उन्हें राजगढ़ जिला अस्पताल और झालावाड़ रेफर किया गया है। अन्य घायलों का झालावाड़ अस्पताल में जा रही है।

बेहद खतरनाक होंगे 6वीं जनरेशन के फाइटर जेट

● डबल स्ट्रेटजी से आकाश में अब और भी घातक होगा भारत

भविष्य के लड़ाकू विमानों के लिए दोहरी रणनीति पर काम जारी

नई दिल्ली (एजेंसी)। लड़ाकू विमानों की कमी से जूझ रही भारतीय वायुसेना भविष्य की रणनीति पर तेजी से काम कर रही है। वायुसेना छठी पीढ़ी के लड़ाकू विमानों की खरीद के लिए दोहरी रणनीति पर काम कर रही है। एक तरफ फ्रांस, जर्मनी, स्पेन के फ्यूचर कॉम्बैट एयर सिस्टम जैसे इंटरनेशनल कार्यक्रमों में भागीदारी पर विचार कर रहा है, तो दूसरी ओर पूर्ण रूप से स्वदेशी छठी पीढ़ी के लड़ाकू विमान को विकसित करने का काम किया जा रहा है। 2026 की शुरुआत में ही बेंगलुरु में आयोजित छठे भारत-फ्रांस वार्षिक डिफेंस डायलॉग सभार के दौरान भारत ने यूरोपीय फ्यूचर कॉम्बैट एयर सिस्टम में शामिल होने की रुचि दिखाई थी। इसके अलावा भारत के पास यूके-इटली-जापान का ग्लोबल कॉम्बैट एयर प्रोग्राम भी एक प्रमुख विकल्प बना हुआ है।



जीसीएपी और एफसीएस का ब्लूप्रिंट तैयार

जीसीएपी और एफसीएस के मौजूदा ब्लूप्रिंट से पता चलता है कि ये अत्याधुनिक अंतरराष्ट्रीय लड़ाकू विमान भारत के आगामी पांचवीं पीढ़ी की परियोजना एडवांस्ड मीडियम कॉम्बैट एयरक्राफ्ट की तुलना में कहीं अधिक भारी होंगे। हाल में एलसीए के प्रोटोटाइप विकास के लिए सरकार से 15,000 करोड़ रुपये की भारी-भरकम मंजूरी मिली है। एक्सपर्ट का अनुमान है कि दोनों का अधिकतम वजन टैंक-ऑफ के समय 30 से 35 टन के बीच हो सकता है।

संक्षिप्त समाचार

बिहार के 24वें मुख्यमंत्री बने सम्राट चौधरी

● शपथ के बाद पूर्व मुख्यमंत्री नीतिश कुमार के छुए पैर ● जेडीयू से विजय चौधरी-बिजेड यादव बने डिप्टी सीएम

पटना (एजेंसी)। सम्राट चौधरी बिहार 24वें मुख्यमंत्री बन गए हैं। उन्होंने ईश्वर के नाम पर शपथ ली। राज्यपाल सैयद अता हसनैन ने लोकभवन में सुबह 11 बजे उन्हें पद और गोपनीयता की शपथ दिलाई। बिहार की नई सरकार में जदयू से विजय चौधरी और बिजेड यादव ने भी शपथ ली। दोनों को डिप्टी सीएम बनाया गया है। नीतिश कुमार इस कार्यक्रम में मौजूद थे। बिहार में अभी मंत्रिमंडल का ऐलान नहीं किया गया है।



मुख्यमंत्री के पिता शकुनी चौधरी ने कहा, कभी-कभी ईश्वर की कृपा होती है। हमने कई पार्टियों के लिए पूरी लड़ाई लड़ी, लेकिन सफलता नहीं मिली। आज अमित शाह, नरेंद्र मोदी और नीतिश की कृपा से सम्राट आगे बढ़ गया। मेहनत रंग लाती है जो मेहनत करेगा वही आगे बढ़ेगा। बिहार में नरेंद्र मोदी और नीतिश मॉडल ही चलने वाला है शपथ ग्रहण के बाद मीडिया से बाद करते हुए सम्राट चौधरी ने पहली प्रतिक्रिया दी। उन्होंने पदभार संभालते ही स्पष्ट कर दिया है कि बिहार के विकास और शासन व्यवस्था के लिए नरेंद्र मोदी और नीतिश मॉडल ही चलेगा। पीएम मोदी ने भी सम्राट चौधरी और दोनों डिप्टी सीएम को बधाई दी। पीएम नरेंद्र मोदी ने टवीट करते हुए लिखा-बिहार के मुख्यमंत्री के रूप में शपथ लेने पर सम्राट चौधरी जी को बहुत-बहुत बधाई और देरों-देरों शुभकामनाएं। उनकी ऊर्जा, जनसेवा के प्रति समर्पण और जमीनी अनुभव राज्य के लिए बेहद उपयोगी साबित होने वाला है। मुझे पूर्ण विश्वास है कि उनके कुशल नेतृत्व में जनता-जनार्दन की आकांक्षाओं को पूरा करते हुए बिहार चौराहा विकास की नई ऊंचाइयों को छुएगा।

कोर्ट धार्मिक मान्यताओं पर फैसला नहीं दे सकता

● सबरीमाला मंदिर प्रशासन बोला-कुछ लोगों का अधिकार पूरे समुदाय के अधिकारों पर हावी नहीं हो सकता

नई दिल्ली (एजेंसी)। केरल के सबरीमाला मंदिर में महिलाओं की एंट्री के विरोध में सुप्रीम कोर्ट में सुनवाई चल रही है। मंदिर का मैनेजमेंट देखने वाले त्रावणकोर देवस्वाम बोर्ड के वकील एडवोकेट अभिषेक मनु सिंघवी ने कहा, किसी धर्म की प्रथा सही है या नहीं, यह तय होगा उसी समुदाय की आस्था के आधार पर। जज खुद यह तय नहीं करेंगे कि धर्म के लिए क्या सही है, क्या गलत। उन्होंने कहा कि धर्म एक समूह या समुदाय



की आस्था से जुड़ा है। इसलिए कुछ लोगों (महिलाओं की एंट्री) के अधिकार को पूरे समुदाय के अधिकारों पर हावी नहीं होने दिया जा सकता। इससे पहले 7 से 9 अप्रैल तक 3 दिन सुनवाई के दौरान भी महिलाओं की एंट्री के विरोध में दलीलें रखी गईं। केंद्र सरकार ने कहा था कि देश के कई देवी मंदिरों में पुरुषों की एंट्री भी बैन है, इसलिए धार्मिक परंपराओं का सम्मान किया जाना चाहिए। केरल हाईकोर्ट ने 1991 में सबरीमाला में 10 से 50 साल की महिलाओं की एंट्री पर बैन लगाई थी। सुप्रीम कोर्ट ने 2018 में इसे भेदभावपूर्ण बताया और बैन हटा दिया। इसके बाद दायर पुनर्विचार याचिकाओं के आधार पर 7 महत्वपूर्ण संवैधानिक प्रश्न तय किए गए हैं, जिन पर अब बहस हो रही है।

भोपाल (नप्र)। राजधानी के रवींद्र भवन में महिला एवं बाल विकास विभाग द्वारा आयोजित 'नारी शक्ति वंदन पखवाड़ा' सम्मेलन को संबोधित करते हुए मुख्यमंत्री डॉ. मोहन यादव ने नारी शक्ति के ऐतिहासिक और राजनीतिक पराक्रम को रेखांकित किया। मुख्यमंत्री ने ग्वालियर अंचल की राजमाता विजयाराजे सिंधिया के योगदान का स्मरण करते हुए उनकी तुलना झांसी की रानी लक्ष्मीबाई से की। उन्होंने कहा कि जिस प्रकार झांसी की रानी ने तलवार उठाकर अंग्रेजों की सत्ता को चुनौती दी थी, ठीक उसी प्रकार राजमाता सिंधिया ने कांग्रेस शासन के दौरान हुए अन्याय और बस्तर के राजा के जनबल के माध्यम से सत्ता को हिला दिया था। मुख्यमंत्री ने स्पष्ट किया कि राजमाता ने कभी पद का मोह नहीं किया और केवल जनता की लड़ाई लड़ती रही। संवैधानिक शक्ति और मोदी का संकल्प-मुख्यमंत्री ने प्रधानमंत्री नरेंद्र मोदी के नेतृत्व की तारीफ करते हुए कहा कि असंभव कार्यों को संभव बनाया मोदी जी की पहचान है। उन्होंने शाहबानो प्रकरण का जिक्र करते हुए कहा कि 40 साल पहले जो गलती लोकसभा में हुई थी, उसे सुधारकर मुस्लिम बहनों को तीन तलाक के शरा से मुक्ति दिलाने का ऐतिहासिक काम वर्तमान सरकार ने किया है। डॉ. मोहन यादव ने कहा कि 16 अप्रैल 2026 की तारीख महिला सशक्तिकरण के इतिहास में स्वर्णिम अक्षरों में दर्ज

नारी शक्ति वंदन सम्मेलन में मुख्यमंत्री डॉ.मोहन यादव बोले

रानी लक्ष्मीबाई की तरह राजमाता सिंधिया ने हिलाई थी सत्ता

बस्तर के राजा की हत्या के विरोध में गिराई थी कांग्रेस की सरकार

होगी, जब देश होली और दिवाली एक साथ मनाएगा। उन्होंने राष्ट्रपति द्रौपदी मुर्मू के मनोनयन को देश के सर्वोच्च पद पर मातृशक्ति के गौरव का प्रतीक बताया। कृष्णा गौर बोली- लोकसभा में मात्र 14 प्रतिशत और विधानसभा में 11 फीसदी महिलाएं-सम्मेलन में मंत्री कृष्णा गौर ने नारी शक्ति वंदन अधिनियम को राष्ट्र निर्माण की घुरी बताया। उन्होंने वर्तमान राजनीति में महिलाओं की कम भागीदारी के आंकड़े साझा करते हुए कहा कि वर्तमान में लोकसभा में मात्र 14 प्रतिशत और मध्य प्रदेश विधानसभा में केवल 11 प्रतिशत महिलाएं हैं। यह कानून इस बड़े अंतर को पाटने में निर्णायक भूमिका



निभाएगा। श्रीमती गौर ने जोर देकर कहा कि अब महिलाएं केवल सरकारी योजनाओं की लाभार्थी नहीं, बल्कि देश के भविष्य की सारथी बनेंगी।

आंगनवाड़ियों में तब्दील कर दिया गया है। पारदर्शिता सुनिश्चित करने के लिए कार्यकर्ता और सहायिकाओं के चयन की प्रक्रिया को पूरी तरह ऑनलाइन कर दिया गया है। कार्यक्रम के दौरान मुख्यमंत्री ने हाईस्कूल की टॉपर छात्रा खुशी रायवाड़े और चांदनी विश्वकर्मा को सम्मानित कर उनके उज्वल भविष्य की कामना की। सम्मेलन में महिला जनप्रतिनिधि रही मौजूद इस सम्मेलन में मुख्य सचिव अनुराग जैन, मंत्री निर्मला भूरिया, कृष्णा गौर, प्रतिभा बागरी, राधा सिंह, संपतिया उईके, महापौर मालती राय, विधायक अर्चना चिटनीस, सागर सांघव लता वानखेड़े, बीजेपी महिला मोर्चा की प्रदेश अध्यक्ष अश्विनी परांजपे और शिक्षाविद शोभा पैठणकर सहित अनेक जनप्रतिनिधि एवं वरिष्ठ अधिकारी उपस्थित रहे। सभी वक्ताओं ने एक स्वर में महिला आरक्षण को दलगत राजनीति से ऊपर उठकर समर्थन देने का आह्वान किया।

यह कानून नारी को शक्ति स्वरुप और अर्द्धनारीश्वर के रूप में स्थापित करने का संवैधानिक संकल्प है। निर्मला भूरिया बोली: 12 हजार मिनी आंगनवाड़ियों को पूर्ण आंगनवाड़ियों में बदला-महिला एवं बाल विकास मंत्री निर्मला भूरिया ने विभाग की उपलब्धियां गिनाते हुए बताया कि प्रदेश की 12 हजार मिनी आंगनवाड़ियों को पूर्ण

अमित शाह के साथ इस मुलाकात के क्या अर्थ, राहत या इंकार

भोपाल। मध्य प्रदेश के सबसे अमीर विधायक संजय पाठक बीते कुछ दिनों से संकटों से घिरे हुए हैं। जबलपुर (सिहोरा) में उनसे जुड़ी कंपनियों द्वारा स्वीकृत सीमा से अधिक अवैध उत्खनन की शिकायत हुई। मामले की जांच के बाद खनिज विभाग ने लगभग 443 करोड़ की पेनल्टी लगाई है। इसके अलावा हाई कोर्ट के जज को फैन करने के आरोपों के बाद, न्यायालय ने स्वतः संज्ञान लेकर आपराधिक अवमानना का मामला दर्ज किया है। गौरतलब है कि भाजपा विधायक संजय पाठक पर कटनी अवैध खनन से जुड़े मामले में सुनवाई कर रहे जज को प्रभावित करने के लिए फोन करने का आरोप है। जस्टिस विशाल मिश्रा ने सितंबर 2025 में इस घटना का खुलासा करते हुए खुद को केस से अलग कर लिया था, जिसके बाद यह मामला चीफ जस्टिस के पास गया। हाईकोर्ट ने सख्त रुख अपनाते हुए कहा कि कानून से ऊपर कोई नहीं है और न्यायिक निष्पक्षता से समझौता नहीं किया जाएगा। अदालत में विधायक संजय पाठक की तरफसे दलील दी गई कि कॉल लगाना गलती है। उन्होंने हलफनामा देकर बिना शर्त माफी मांगी है। अदालत ने माफी स्वीकार नहीं की है। विधायक संजय पाठक को 21 अप्रैल को कोर्ट में हजरत होने को कहा गया है। इसके साथ ही इस मामले में आगे की कानूनी कार्रवाई तय होगी। इन परिस्थितियों में भाजपा विधायक संजय पाठक ने राहत पाने के लिए हर स्तर पर प्रयत्न किए हैं। उनकी मुराद बीते सप्ताह पूरी हुई जब केंद्रीय गृहमंत्री अमित शाह से मुलाकात का समय मिल गया। मुलाकात हुई भी व सोशल मीडिया पर तस्वीर वायरल भी हुई। इस तस्वीर में हावभाव देख कर कयास लगाए जा रहे हैं कि भाजपा विधायक संजय पाठक को राहत का आश्वासन मिला या संकट बरकरार है।



राजेंद्र भारती की इस पीड़ा का उपचार कहा है

दतिया की विधानसभा सीट खाली होना केवल एक कानूनी फैसला नहीं है बल्कि राजनीतिक घमासान बन गया है। दतिया से जीत कर भी कोर्ट में हार गए कांग्रेस नेता राजेंद्र भारती ने अपनी सजा को एक गहरा राजनीतिक घड़यंत्र करार देते हुए पूर्व मंत्री नरोत्तम मिश्रा और भाजपा सरकार पर तीखे हमले किए। भारती ने कहा कि उन्हें झुकने और बिकने के लिए 70 करोड़ रुपए तक का प्रलोभन दिया गया था, जिसे टुकराने पर उन्हें निपटाने की धमकी दी गई थी। मई 2024 में दिल्ली में एक केंद्रीय मंत्री के ओएसडी ने मुझसे मुलाकात की। उन्होंने मुझे पूर्व मंत्री नरोत्तम मिश्रा का संदेश देते हुए कहा कि आप सारे केस वापस ले लीजिए, भाजपा में आ जाइए और आपको किसी निगम-मंडल का अध्यक्ष बना दिया जाएगा। दल न बदल कर आज वे हारे हुए हैं। मामला उच्च न्यायालय में पहुंच गया है। वहां तो सुनवाई होगी ही लेकिन राजेंद्र भारती अपनी कुर्सी गंवा चुके हैं। वे कानूनी लड़ाई तो लड़ ही रहे हैं, लेकिन उनकी असली पीड़ा 'विश्वासघात' की है। विश्वासघात जो व्यवस्था के स्तर पर उनके साथ होने का वे दावा कर रहे हैं। विश्वासघात जो उन्होंने प्रलोभन में आ कर नहीं किया। दल न बदलने की कीमत उन्हें विधायकी खोकर चुकानी पड़ी। उनकी पीड़ा का इलाज तो जनता के पास ही है। यदि उपचुनाव होता है तो जनता के पास राजेंद्र भारती की पीड़ा पर अपना निर्णय देने का अवसर होगा। इस

अनुवाद कौशल कार्यशाला में डॉ. जवाहर कर्नावट का व्याख्यान

भोपाल। केन्द्रीय संस्कृत विश्वविद्यालय भोपाल परिसर की शिक्षाशास्त्री चतुर्थ सत्रार्थ की शैक्षणिक गतिविधि अन्तर्गत अनुवाद कौशल कार्यशाला का आयोजन किया गया जिसमें विषय विशेषज्ञ के रूप में डॉ. जवाहर कर्नावट, निदेशक, अंतरराष्ट्रीय हिंदी केंद्र रबीन्द्रनाथ टैगोर विश्वविद्यालय भोपाल का सारगर्भित व्याख्यान हुआ उन्होंने अनुवाद के विभिन्न प्रकार बताते हुए अनुवाद के क्षेत्र में रोजगार के विभिन्न अवसरों के बारे में छात्र छात्राओं को अवगत कराया। कार्यक्रम में शिक्षा शास्त्र विभाग के अध्यक्ष प्रो श्रीगोविन्द पाण्डेय ने भी इस अवसर पर अपने विचार व्यक्त किए एवं अनुवाद से संबंधित अलग अलग रायों की भाषाओं के उदाहरण प्रस्तुत किए। कार्यक्रम का संयोजन डा. राकेश कुमार वर्मा एवं डॉ. एस कृष्णा ने किया। परिसर निदेशक प्रो. हंसधर झा ने डॉ. कर्नावट का शाल एवं श्रीफल भेंट कर स्वागत किया। इसी अवसर पर पूर्व में आयोजित योगाभ्यास गतिविधि के उपलक्ष्य में विद्यार्थियों द्वारा योगासन का प्रदर्शन भी किया गया जिसका प्रशिक्षण डॉ. प्रवेश जाटव द्वारा दिया गया, कार्यक्रम का संचालन छात्र चंद्रमणि ने किया। कार्यक्रम में प्रो. के. हर्षकुमार, प्रो. सुबोध शर्मा, प्रो भारत भूषण मिश्र, प्रो अशोक कुमार कच्छवाह सहित बड़ी संख्या में छात्र- छात्राएं एवं प्राध्यापक गण उपस्थित रहे।

छत्तीसगढ़ पावर प्लांट हादसे में

अब तक 17 की मौत

36 लोग झुलसे, वेदांता मृतकों के परिजन को 35-35 लाख मुआवजा और नौकरी देगी

सक्ती (एजेंसी)। छत्तीसगढ़ के सक्ती जिले में वेदांता पावर प्लांट हादसे में अब तक 17 मौतें हो चुकी हैं। 4 की मौके पर ही जान गई, जबकि 6 की मौत रायगढ़ मेडिकल कॉलेज, 5 की जिला अस्पताल रायगढ़ और 2 की रायपुर के कालड़ा अस्पताल में इलाज के दौरान हुई। प्लांट में मंगलवार दोपहर बायलर ब्लास्ट हो गया था। मृतकों में 4 छत्तीसगढ़ से हैं, जबकि बाकी 13 यूपी, बिहार, झारखंड और पश्चिम बंगाल से हैं। हादसे में कुल 36 लोग झुलसे हैं, 18 घायलों का अलग-अलग अस्पतालों में इलाज जारी है। हादसे के बाद प्लांट के बाहर मजदूरों के परिजन ने हंगामा



किया। उन्होंने प्रबंधन पर कार्रवाई और मुआवजे की मांग की। कुछ मजदूर लापता हैं। परिजन का कहना है कि प्रबंधन कोई जानकारी नहीं दे रहा है। वहीं कलेक्टर अमृत विवास तोपनो ने मजिस्ट्रेट्राल जॉर्ज के आदेश दिए हैं। वेदांता प्रबंधन ने

रायगढ़ के ज़िंदल अस्पताल में 10 भर्ती

प्लांट हादसे में घायल 10 लोगों का इलाज रायगढ़ के ज़िंदल अस्पताल में चल रहा है। सभी 15 से लेकर 95-100 फीसदी तक झुलसे हैं और उनकी हालत गंभीर बनी हुई है। इनमें मनीष गिरी, कार्तिक महतो, बृजेश कुमार, केशव चंद्रा, भुवनेश्वर चंद्रा, अभिषेक चंद्रा, निदीम अंसारी, मिलन वारे, संदीप और शिवनाथ सुर्मु शामिल हैं। इसके अलावा, बालाजी मेट्रो हॉस्पिटल रायगढ़ में बनवारी लाल, उपेंद्र और परदेशी लाल चंद्रा का इलाज जारी है। वहीं दो मजदूरों उमेश और किस्मत अली का रायपुर के निजी अस्पताल में इलाज जारी है। प्रदेश कांग्रेस अध्यक्ष दीपक बेज ने मृतकों के परिजनों को 1-1 करोड़ और घायलों को 50-50 लाख रुपए मुआवजा देने की मांग की है।

पाकिस्तान की भारत के खिलाफ खौफनाक साजिश

जम्मू-कश्मीर में आतंक के लिए ला रहा अफगान युद्ध के टैंड सैनिक

श्रीनगर (एजेंसी)। फरवरी में, भारतीय सुरक्षा बलों ने जम्मू-कश्मीर के किश्तवाड़ जिले में जैश-ए-मोहम्मद से जुड़े एक पाकिस्तानी नागरिक आदिल को मार गिराया। इसमें जो बात सबसे ज्यादा ध्यान खींचने वाली थी, वह सिर्फ उसकी ऑपरेशनल मौजूदगी ही नहीं, बल्कि उसका बैकग्राउंड भी था। एक रिपोर्ट में आदिल को अफगानिस्तान युद्ध का एक अनुभवी लड़ाका बताया गया था। रिपोर्ट के मुताबिक, आदिल ने 2021 तक तालिबान के साथ



मिलकर लड़ाई लड़ी थी, जिसके बाद उसे भारत की तरफ भेज दिया गया था। लगभग 18 महीनों तक, वह पकड़े जाने से बचता रहा। इस दौरान वह छत्रक सेक्टर

की प्राकृतिक गुफाओं और ऊंची जगहों पर बने ठिकानों से अपनी दिशा-निर्देश देता था। इन्हीं जगहों से उसने कई हमलों की साजिश रची और भारतीय सैनिकों

के शवों को क्षत-विक्षत करने जैसे बेहद क्रूर कृत्यों में शामिल रहा। कई बार चलाए गए घेराबंदी और तलाशी अभियानों के बावजूद वह बच निकला। बताया जाता है कि वह लगभग बीस बार बच निकला था। यह उसकी बेखतरीन ट्रेनिंग और युद्ध के मैदान के माहौल में ढल जाने की क्षमता को दर्शाता है। माना जा रहा है कि उसे स्तब की ओर से युद्ध-नीतियां सिखाई गईं ऑपरेशन त्राशी के सफल संचालन के बाद किश्तवाड़ का दौरा किया।

अनुभव का इस्तेमाल, छद्म युद्ध को जारी रखना

कश्मीर में अफगानिस्तान की जंग के माहिर लड़ाकों की मौजूदगी से पता चलता है कि पाकिस्तान की छद्म युद्ध की रणनीति में बदलाव आ रहा है। अफगानिस्तान में मिशन खत्म होने के बाद, प्रशिक्षित आतंकवादियों का एक बड़ा समूह उपलब्ध हो गया है। उन्हें भारत की तरफ मोड़कर, इस्लामाबाद बिना सीधे सैन्य टकराव के भारत पर दबाव बनाए रख सकता है।

पवन खेड़ा की अग्रिम जमानत पर 'सुप्रीम' रोक

कांग्रेस नेता को तगड़ा झटका, कहा-हम आश्चर्यचकित हैं

नई दिल्ली (एजेंसी)। सुप्रीम कोर्ट ने बुधवार को कांग्रेस के राष्ट्रीय प्रवक्ता पवन खेड़ा को बहुत बड़ा झटका दिया है। सर्वोच्च अदालत ने कांग्रेस नेता को तेलंगाना हाई कोर्ट से मिली न केवल ट्रांजिट अग्रिम जमानत को रोक दिया है, बल्कि उन्हें दो गैर राहत पर आश्चर्य भी बताया है। सुप्रीम कोर्ट में जस्टिस जेके माहेश्वरी और जस्टिस अनुल शरतचंद्र चांदूरकर की बेंच ने बुधवार को इस मामले में अंतरिम आदेश जारी करते हुए नोटिस जारी किया है। पवन खेड़ा को इसका जवाब तीन हफ्तों के अंदर देना है।



गुवाहाटी हाईकोर्ट में याचिका दे सकते हैं पवन खेड़ा

सुप्रीम कोर्ट ने यह भी साफ कर दिया है कि अगर पवन खेड़ा इस दौरान असम के क्षेत्राधिकार वाली अदालत में अग्रिम जमानत की याचिका देते हैं तो सर्वोच्च अदालत द्वारा पास अंतरिम आदेश का उस याचिका पर कोई विपरीत आदेश नहीं पड़ेगा। इस केस में असम सरकार की ओर से पेश हुए सॉलिसिटर जनरल तुषार मेहता ने कहा कि पवन खेड़ा की याचिका में यह नहीं बताया गया था कि तेलंगाना उनके मामले में क्षेत्रीय अधिकार क्षेत्र कैसे बनता है। तुषार मेहता ने दलील दी कि तेलंगाना हाई कोर्ट ने इस तथ्य पर ध्यान नहीं दिया कि आरोपी के खिलाफ एक बड़ा अपराध है।

पुणे गई सास के घर का ताला तोड़ घुसी बहू

कब्जे की कोशिश का आरोप, इंदौर लौटने पर घर में घुसने नहीं दिया

इंदौर (नप्र)। लसूडिया थाना क्षेत्र में पारिवारिक विवाद के बीच मकान पर कब्जा करने की कोशिश का मामला सामने आया है। एक बुजुर्ग महिला ने अपनी बहू, उसके पिता और अन्य साथियों पर घर का ताला तोड़कर जबरन घुसने का आरोप लगाया है। आरोप है कि बहू अब सास को ही घर में प्रवेश नहीं करने दे रही है। पुलिस के मुताबिक सिल्वर पार्क कॉलोनी निवासी 62 वर्षीय शोला शर्मा ने बताया कि उनका बेटा आशीष साल 2020 से बेंगलुरु में निजी नौकरी कर रहा है और वह इंदौर स्थित मकान में अकेली रहती थीं। हाल ही में उनकी छोटी बेटे दीपिका के यहां पुणे में बच्चा हुआ था, जिसके चलते वह कुछ दिनों के लिए पुणे गई हुई थीं।

महिला का आरोप बिना जानकारी घर में घुसे - इसी दौरान 22 मार्च 2026 को सुबह करीब 11:30 बजे उनकी बहू आरती शर्मा अपने पिता बादशाह बरुआ और दो अन्य लोगों के साथ घर पहुंची। आरोप है कि सभी ने मिलकर मकान का ताला तोड़ दिया और बिना अनुमति घर के अंदर घुस गए। महिला का कहना है कि आरोपियों का मकसद मकान पर कब्जा करना था। उन्होंने बताया कि उनके बेटे और बहू के बीच पहले से ही दहेज प्रताड़ना, भरण-पोषण और तलाक से जुड़े मामले कोर्ट में लंबित हैं। इसी पारिवारिक विवाद के चलते इस घटना को अंजाम दिया गया।

दूसरे के घर में रहने को मजबूर - घटना की जानकारी मिलने के बाद शोला शर्मा इंदौर लौटीं और पुलिस में शिकायत दर्ज कराई। उनका आरोप है कि अब बहू उन्हें घर में घुसने नहीं दे रही, जिसके कारण वह अपनी एक सहेली के यहां रह रही हैं। पुलिस ने आरती शर्मा, उसके पिता और अन्य आरोपियों के खिलाफ मामला दर्ज कर जांच शुरू कर दी है।

बिल्डर से 'हैरी बॉक्सर' ने मांगे 5 करोड़

लॉरेंस का गुर्गा बन बदमाश फोन पर बोला-रुपए दो, नहीं तो बेटे को गोली मार दूंगा

इंदौर (नप्र)। इंदौर के रईस इलाकों में शमार रेसकोर्स रोड के एक बड़े बिल्डर को कुख्यात लॉरेंस बिशनोई गैंग के नाम से धमकी मिली है। खुद को हैरी बॉक्सर बताने वाले शख्स ने बिल्डर से 5 करोड़ रुपए की फिरोती मांगी है। नहीं देने पर आरोपी ने बिल्डर के बेटे की सटीक लोकेशन होने और उसे गोली मारने की बात कही है। गैंग ने बिल्डर के साथ ही चेतन सिंह पवार और कुंवर सिंह भूरिया को भी धमकी दी है। लेकिन पुलिस अधिकारियों ने अभी तक इसकी पुष्टि नहीं की है।

वांटसएप कॉल और वांटस मैसेज से मचा हड़कंप- क्राइम ब्रांच के डीसीपी राजेश त्रिपाठी के अनुसार, बिल्डर विवेक दमानी के ऑफिस के नंबर पर मंगलवार सुबह करीब 10:30 बजे एक वांटसएप कॉल आया। कॉल ऑफिस की महिला स्टाफ ने रिसीव किया। फोन करने वाले ने कहा- विवेक दमानी को बोल देना 5 करोड़ दे दे, वरना बेटे को कहीं भी गोली मरवा दूंगा। यह भी कहा कि पुलिस के पास जाने से कुछ नहीं होगा और जैसे लेकर ही पीछा छोड़ा जाएगा। आरोपी ने दावा किया कि उसके पास बिल्डर और उनके बेटे की हर पल की लोकेशन है। पहले स्टाफ ने इसे मजाक समझा, लेकिन जब उसी नंबर से धमकी भरा वांटस मैसेज आया तो पूरे ऑफिस में हड़कंप मच गया। इसके बाद स्टाफ ने तुरंत बिल्डर को जानकारी दी।

लॉरेंस बिशनोई गैंग का करीबी गुर्गा है हैरी बॉक्सर- मामले की सूचना क्राइम ब्रांच को दी गई, जिसके बाद एफआईआर दर्ज कर जांच शुरू कर दी गई, जिस हैरी बॉक्सर का नाम लिया गया है, उसे लॉरेंस बिशनोई गैंग का करीबी गुर्गा माना जाता है। पुलिस अब उस नंबर और वांटस मैसेज के आईपी एड्रेस को ट्रैक कर रही है।

पहले भी मिल चुकी है बिल्डरों को धमकी - इंदौर में यह पहली बार नहीं है जब किसी बड़े कारोबारी को इस तरह की धमकी मिली हो। करीब एक महीने पहले तुकोगंज के बिल्डर संजय जैन को भी ऐसी ही धमकी मिली थी। उस मामले में पुलिस ने अशोक नगर से मनीष नाम के एक युवक को पकड़ा था, लेकिन मुख्य सरगना तक हाथ नहीं पहुंच पाए थे। मध्य प्रदेश में पिछले कुछ समय में लॉरेंस गैंग के नाम से फिरोती मांगने के 5 से ज्यादा मामले सामने आ चुके हैं। मामले में क्राइम ब्रांच का कहना है कि वे इन कॉलस की गंभीरता से जांच कर रहे हैं और बिल्डर की सुरक्षा को लेकर सतर्क हैं। आरोपियों को जल्द पकड़ने के लिए साइबर सेल की मदद ली जा रही है।

ई-रिवशा में महिलाओं के जेवर-नकदी पार

बेलगाम चोर, सराफा से 15 लाख की चांदी गायब, कर्मचारी पर शक

इंदौर (नप्र)। इंदौर में अलग-अलग थाना क्षेत्रों में चोरी की तीन वारदातों ने सुरक्षा व्यवस्था पर सवाल खड़े कर दिए हैं। कहीं बेहोशी का फायदा उठाकर जेवर पार कर दिए गए, तो कहीं दुकान से लाखों की चांदी गायब हो गई। तीनों मामलों में पुलिस ने एफआईआर दर्ज कर जांच शुरू कर दी है। फिलहाल आरोपियों का सुराग नहीं लगा है, लेकिन पुलिस का दावा है कि जल्द ही उन्हें पकड़ लिया जाएगा।

बेहोशी का फायदा उठाकर सराफाईकर्मी के जेवर चोरी - भंवरकुआ थाना क्षेत्र में जीत नगर निवासी संगीता बाई खाड़े के जेवर चोरी हो गई। उन्होंने पुलिस को बताया कि मंगलवार को काम खत्म कर पैदल घर लौटते समय हनुमान मंदिर के पास उन्हें चक्कर आ गया और वे बैठ गईं। कुछ देर बाद जब होश आया तो कान के सोने के झुमके और गले का मंगलसूत्र गायब था। पुलिस ने अज्ञात आरोपियों के खिलाफ केस दर्ज कर तलाश शुरू कर दी है।

सराफा बाजार से 15 लाख की चांदी गायब - सराफा बाजार में एक ज्वेलरी दुकान से करीब 6 किलो चांदी चोरी हो गई। साउथ तुकोगंज निवासी व्यापारी राहुल जैन ने शिकायत में बताया कि उनकी 'विहर्ष ज्वेलर्स' नाम से दुकान है। कर्मचारी पंकज निमावत चांदी लेकर दुकान आया था, लेकिन कुछ देर बाद वह और चांदी दोनों गायब हो गए। चोरी गई चांदी की कीमत करीब 15 लाख रुपए बताई जा रही है।

ई-रिवशा में महिलाओं के जेवर और नकदी पार - सदर बाजार थाना क्षेत्र में ई-रिवशा में सफर के दौरान महिलाओं के जेवर और नकदी चोरी हो गई। अफरोज अब्बासी ने बताया कि उनकी बहन जीनत के साथ यात्रा के दौरान किसी ने पर्स से सोने की अंगुठी, चेन, कड़े और नकदी निकाल ली। काफी तलाश के बाद भी आरोपी नहीं मिले, जिसके बाद थाने में मामला दर्ज कराया गया।

ऑनलाइन ठगी के साथ ऑफलाइन धोखाधड़ी के तीन मामले

टेलीग्राम पर रुपए दोगुना करने का लालच देकर 2.43 लाख उड़ाए, लैपटॉप और गाड़ी में भी धोखा

इंदौर (नप्र)। इंदौर के लसूडिया थाना क्षेत्र में ऑनलाइन ठगी, धोखाधड़ी और अमानत में खयानत के तीन अलग-अलग मामले सामने आए हैं। तीनों मामलों में पुलिस अलग-अलग पहलुओं से जांच कर रही है। ऑनलाइन ठगी में बैंक ट्रांजेक्शन और टेलीग्राम आईडी खंगाली जा रही है, जबकि अन्य मामलों में आरोपियों की तलाश जारी है।

वीडियोग्राफर से ठगी, न पैसे दिए न लौटाया लैपटॉप - दूसरे मामले में हाट पिपल्या निवासी वीडियोग्राफर नरेंद्र जाटवा की शिकायत पर तुलसी नगर निवासी उदय रंजन सिंसोदिया के खिलाफ केस दर्ज किया गया है। नरेंद्र ने बताया कि अप्रैल 2024 में शादी की शूटिंग के लिए 1.23 लाख



रुपए तय हुए थे।

20 हजार एडवांस मिलने के बाद उन्होंने फोटो सेलेक्शन के लिए अपना

लैपटॉप भी दे दिया, लेकिन बाद में आरोपी ने न तो बाकी रकम दी और न ही लैपटॉप लौटाया।

टेलीग्राम ग्रुप से 'रुपए डबल' का झांसा, 2.43 लाख ठगो

लसूडिया थाना क्षेत्र के एम्पोजिका निवासी दीपक सलुजा (50) ऑनलाइन ठगी का शिकार हो गए। उन्होंने बताया कि 18 जनवरी 2023 को उन्होंने टेलीग्राम ग्रुप जॉइन किया था। यहां एनी 0068 नाम के एडमिन ने निवेश पर रकम दोगुनी करने का लालच दिया। आरोपी ने अलग-अलग यूपीआई आईडी देकर कुल 2 लाख 43 हजार रुपए ट्रांसफर करवा लिए, लेकिन रकम वापस नहीं की। पुलिस अब तीनों खातों की जानकारी जुटा रही है।

पिकअप खरीदी, किरतें नहीं भरीं

तीसरे मामले में राहुल गांधी नगर निवासी अभिषेक चौहान ने मोहम्मद फारुख शेख के खिलाफ शिकायत दर्ज कराई है। आरोप है कि नवंबर 2025 में पिकअप वाहन बेचने के बाद फारुख ने 90 हजार नकद दिए और बाकी 45 किरतें भरने का वादा किया, लेकिन एक भी किरत जमा नहीं की। पुलिस ने मामले में एफआईआर दर्ज कर जांच शुरू कर दी है।

दो महिला कांग्रेस पार्षदों पर एफआईआर

वंदे मातरम् विवाद में ऐसा एक्शन पहली बार, पुलिस ने साढ़े चार घंटे पूछताछ भी की

इंदौर (नप्र)। इंदौर नगर निगम में 8 अप्रैल को बजट सत्र के दौरान वंदे मातरम् राष्ट्रगीत नहीं गाने और विवाद करने के मामले में बड़ी कार्रवाई हुई है। एमजी रोड पुलिस ने जांच के बाद कांग्रेस की दो महिला पार्षद रुबीना इकबाल खान और फौजिया शेख अलीम के खिलाफ बुधवार को एफआईआर दर्ज की है। इंदौर में वंदे मातरम् विवाद में यह पहली एफआईआर है। पुलिस ने यह एक्शन भाजपा पार्षदों की शिकायत और वायरल वीडियो के आधार पर उठाया है। पुलिस ने बीते सोमवार और मंगलवार को दोनों आरोपी पार्षदों को पूछताछ के लिए तलब किया था। उनके बयान दर्ज किए गए। इसके बाद पुलिस ने भारतीय न्याय संहिता की धारा 196/1 (विभिन्न समूहों के बीच शत्रुता को बढ़ावा देना और सद्भाव बिगाड़ना) के तहत केस दर्ज कर लिया। एसीपी विनोद दीक्षित ने बताया कि इस

● **बोलीं** - शहर के मुद्दों पर चर्चा करना जरूरी - रुबीना ने मीडिया से कहा कि इस्लाम में मनाही है इसलिए हम वंदे मातरम् नहीं गाते हैं। वहीं, फौजिया शेख अलीम ने इस मामले में कुछ भी कहने से मना कर दिया। फौजिया के पति शेख अलीम का कहना है कि इस मामले को यहीं खत्म करते हुए अब दोनों को साथ बैठकर शहर के विकास के मुद्दों पर चर्चा करना चाहिए।

● **फौजिया ने मांगा था एक्ट**, जिसमें 'वंदे मातरम्' गाना अनिवार्य हो - बजट वाले दिन सभापति के निर्देश पर कांग्रेस पार्षद फौजिया शेख अलीम ने कहा था कि उन्हें वह एक्ट दिखाया जाए, जिसमें 'वंदे मातरम्' गाना अनिवार्य बताया गया हो। कुछ देर बाद वे खुद ही सदन से बाहर चली गईं। वहीं, रुबीना इकबाल खान ने कहा कि अगर एक बाप की औलाद हो तो बुलवाकर दिखाओ। उनके बयान से सदन संवेदनशील हो गया था।

मामले में भाजपा पार्षद दल ने एमजी रोड थाने में आकर शिकायत की थी। इस शिकायत के बाद ही पूरे मामले की जांच की जा रही है। फौजिया शेख अलीम के सोमवार को बयान दर्ज किए गए थे। मंगलवार को पार्षद रुबीना इकबाल खान के बयान दर्ज किए गए हैं। इसके साथ ही उनसे मामले को लेकर साढ़े चार घंटे सवाल-जवाब भी किए गए।

दोनों पार्षदों ने दिया धर्म और संविधान का हवाला - रुबीना ने इस्लाम का हवाला देते हुए पुलिस से कहा कि सुप्रीम कोर्ट ने भी उन्हें (मुसलमानों को)

स्वतंत्रता दी है। मैं किसी के बाप में दम तो हो वाले मेरे बयान पर माफी मांगती हूँ। दूसरी ओर फौजिया शेख को बताया कि भारतीय संविधान उन्हें धार्मिक स्वतंत्रता और अभिव्यक्ति की आजादी देता है। संविधान के तहत किसी को भी जबरन कोई गीत गाने के लिए मजबूर नहीं किया जा सकता। फौजिया ने आगे कहा कि जब वह सदन में गंदे पानी और जनता से जुड़े जरूरी मुद्दों पर बात करना चाह रही थीं, तब भाजपा पार्षदों ने जानबूझकर वंदे मातरम् का मुद्दा उठाकर ध्यान भटकाने की कोशिश की।

सियागंज से सस्ता नमक खरीदकर की ब्रांडेड पैकिंग

2 महीने पहले शुरू किया काम; आसपास के इलाकों में बेचा नकली टाटा नमक

इंदौर (नप्र)। इंदौर के लोक नायक नगर में 12 अप्रैल को एक युवक को नकली टाटा नमक की पैकिंग करते हुए पुलिस ने पकड़ा था। एरोड्रम पुलिस की जांच में पता चला है कि आरोपी जितेंद्र गुप्ता सियागंज मार्केट से खुला सस्ता नमक खरीदता था। बाद में उसे टाटा नमक की पैकिंग कर बेच देता था। वह यह धंधा पिछले दो महीने से चला रहा था। वह नमक को टाटा नमक की थैलियों में इस तरह पैक करता था कि आम लोगों को असली और नकली में फर्क करना मुश्किल हो जाता था। एरोड्रम थाना पुलिस ने शिकायत मिलने के बाद दबिश देकर आरोपी को पकड़ा और मौके से नकली पैकेट, कच्चा नमक और पैकिंग सामग्री जब्त की। पूछताछ में सामने आया कि आरोपी पूरी प्लांटिंग के साथ काम कर रहा था। उसने सस्ता नमक खरीदकर ब्रांडेड पैकिंग में बेचा और जमकर मुनाफा कमाया। पुलिस ने नकली नमक की पैकिंग के मामले में जितेंद्र गुप्ता को पकड़ा।



भर रहा था। पैकिंग इतनी सटीक थी कि लोगों को शक नहीं हो पाता था।

दिल्ली से पैकिंग का सामान मंगवाता था - जांच में सामने आया कि आरोपी दिल्ली से ब्रांडेड कट्टे और पॉलीथिन मंगवाता था। पुलिस ने आरोपी में बेचा और जमकर मुनाफा कमाया। पुलिस ने नकली नमक की पैकिंग के मामले में जितेंद्र गुप्ता को पकड़ा।

नाबालिग को फ्लैट पर बुलाकर पीटा

लड़की को कमरे में बंद कर डंडे और लात घूंसों से पीटती रही दो युवतियां

इंदौर (नप्र)। तुकोगंज इलाके में एक नाबालिग लड़की के साथ मारपीट का वीडियो सोशल मीडिया पर वायरल होने से सनसनी फैल गई है। मामले की जांच एमआईजी थाना पुलिस कर रही है। जानकारी के मुताबिक घटना तुकोगंज स्थित रूस्तम के बगीचे की है। यहां एक सहेली के फ्लैट पर दो युवतियों ने एक नाबालिग लड़की को बुलाया और उसके साथ बेरहमी से मारपीट की। आरोप है कि पिटाई का वीडियो भी बनाया गया। यह वीडियो सोशल मीडिया पर वायरल हो रहा है। मारपीट का वीडियो सामने आने के बाद पुलिस एक्टिव हुई है। टीआई जितेंद्र यादव के अनुसार, उन्हें इस घटना की जानकारी मीडिया के माध्यम से मिली है और आरोपियों की पहचान कर कार्रवाई की जा रही है। यादव ने कहा कि वीडियो के आधार पर सभी पक्षों को थाने बुलाकर समझाया जा रहा है। मारपीट करने वाली और जिसकी पिटाई हुई सभी युवतियां नाबालिग हैं। पीड़िता ने अभी तक शिकायत नहीं की है।

दुष्कर्म के बाद महिला ने की आत्महत्या

मरने से पहले वीडियो में लिया आरोपी रिश्तेदार का नाम, आरोपी फरार

इंदौर (नप्र)। इंदौर के खुड्डेल थाना क्षेत्र में दुष्कर्म के बाद एक महिला द्वारा आत्महत्या करने का सनसनीखेज मामला सामने आया है। महिला ने मौत से पहले वीडियो बनाकर आरोपी को अपनी मौत का जिम्मेदार बताया है। पुलिस के मुताबिक घटना 2 अप्रैल की रात ग्राम सोनगुराड़िया की है। महिला घर पर अकेली थी, जबकि परिवार के अन्य सदस्य सुंदरकांड कार्यक्रम में गए हुए थे। इसी दौरान रिश्तेदार महेंद्र पुत्र इंद्रसिंह चौहान घर पहुंचा और महिला को अकेला पाकर जबरदस्ती की। पुलिस ने मामले में बीएनएस की धारा 108 और 64(1) के तहत केस दर्ज कर जांच शुरू कर दी है। फिलहाल आरोपी फरार है और उसकी तलाश की जा रही है।

मौत से पहले वीडियो और सुसाइड नोट - मामले में महिला का एक वीडियो सामने आया है, जिसमें वह आरोपी महेंद्र चौहान पर दुष्कर्म का आरोप लगाते हुए उसे अपनी मौत का जिम्मेदार बता रही है। इसके अलावा एक सुसाइड नोट भी मिला है, जिसमें महिला ने साफ लिखा है कि उसकी मौत के लिए आरोपी जिम्मेदार है, जबकि सपुराल पक्ष का कोई दोष नहीं है।

मानसिक आघात में उठाया खौफनाक कदम - घटना के बाद महिला गहरे मानसिक तनाव में आ गईं। 8 अप्रैल को उसने घर में सल्फास खा लिया। हालत बिगड़ने पर परिजन उसे इंदौर के एक निजी अस्पताल लेकर पहुंचे, जहां इलाज के दौरान उसकी मौत हो गई।

400 से ज्यादा अवैध कॉलोनियों पर कानूनी पेंच

शासकीय विभागों की आपत्तियों से प्रक्रिया उलझी

● बैंक लोन और विकास योजनाओं का लाभ फिलहाल दूर

इंदौर (नप्र)। इंदौर की 400 से अधिक अवैध कॉलोनियों में रह रहे हजारों रहवासियों को संपत्तियों के नियमितकरण की प्रक्रिया में अभी भी लंबा समय लग सकता है। दरअसल विभिन्न शासकीय विभागों द्वारा गंभीर आपत्तियां दर्ज किए जाने के बाद यह प्रक्रिया जटिल कानूनी और प्रशासनिक उलझनों में फंस गई है। दरअसल कुछ साल पहले नगर निगम द्वारा 200 से अधिक कॉलोनियों को वैध घोषित किया जा चुका है, लेकिन शेष कॉलोनियां भूमि उपयोग विवाद और अनापत्ति प्रमाण पत्र के अभाव के कारण अटकली हुई हैं। शेष कॉलोनियों के संबंध में सार्वजनिक सूचना जारी होने के बाद नजूल विभाग, आईडीए, टाउन एंड कंट्री प्लानिंग और हॉउसिंग बोर्ड सहित कई विभागों ने आपत्तियां दर्ज कराई हैं। इसके चलते नियमितकरण की प्रक्रिया पर रोक जैसी स्थिति बन गई है। अधिकारियों के मुताबिक नियमितकरण नीति मुख्यतः निजी भूमि पर बिना पूर्व अनुमति विकसित कॉलोनियों के लिए बनाई गई है। उन्होंने कहा कि अर्बन लैंड सोलिंग भूमि, ग्रीन बेल्ट, या आईडीए और हॉउसिंग बोर्ड की जमीन पर डेवलप कॉलोनियों को वैध करने का फिलहाल कोई प्रावधान नहीं है। एक्सपर्ट्स का मानना है कि सोलिंग भूमि पर बनी उन कॉलोनियों, जहां स्थायी मकान बन चुके हैं, उनकी स्थिति स्पष्ट करने के लिए उच्च स्तरीय और विशेष नीति

जांच में सामने आई गंभीर खामियां

नगर निगम के कॉलोनी सेल की जांच में कई गंभीर खामियां सामने आई हैं-
 ▶ 150 से अधिक कॉलोनियां ऐसी भूमि पर विकसित पाई गई हैं, जो पूर्व में अर्बन लैंड सोलिंग एक्ट के तहत चिह्नित थी।
 ▶ वर्ष 2000 में अधिनियम निरस्त होने के बावजूद इन जमीनों की कानूनी स्थिति अब भी विवादित है।
 ▶ कई कॉलोनियां संरक्षित ग्रीन बेल्ट, पार्क या सार्वजनिक मार्ग के लिए आरक्षित भूखंडों पर बसाई गई हैं।
 ▶ अनेक बस्तियां स्वीकृत लेआउट प्लान, विकास शुल्क जमा करने और अन्य शहरी नियोजन मानकों को पूरा नहीं करतीं।

बनानी होगी। फिलहाल, नियमितकरण की प्रक्रिया कई कानूनी और प्रशासनिक अड़चनों में उलझी हुई है, जिससे हजारों परिवारों की उम्मीदें अधर में लटकती हुई हैं।

वैधता मिलने पर मिलेंगे बड़े लाभ - आगे जब भी जो कॉलोनियां सभी कानूनी अड़चनों और आपत्तियों को पार कर वैध घोषित होंगी, उन्हें कई महत्वपूर्ण लाभ प्राप्त होंगे। संपत्ति के मांडोज पर बैंक लोन लेने की पात्रता। अमृत योजना, सांसद और विधायक निधि से विकास कामों के लिए राशि व्यय की सुविधा। बेहतर नागरिक सुविधाओं के प्रबंधन हेतु रेजिडेंट वेलफेयर एसोसिएशन गठन को प्रोत्साहन।



संपादकीय

नीतीश युग खत्म: सम्राट युग शुरू

बिहार में बहुप्रतीक्षित भाजपा के सम्राट युग की शुरुआत हो चुकी है। राज्य के 20 साल तक मुख्यमंत्री रहे नीतीश कुमार अब दिल्ली में राज्य सभा के सदस्य के रूप में अपनी बची खुची राजनीति करेंगे, जबकि बिहार की कमान अब अति पिछड़ी कोहरी जाति से आने वाले सम्राट चौधरी के हाथ आ गई है। सम्राट को सोमवार को भाजपा विधायक दल का नेता चुना गया था। मंगलवार को उन्होंने मुख्यमंत्री पद की शपथ ली। उनके साथ तय फार्मूले के मुताबिक जेडीयू के दो विधायकों विजय चौधरी और विजेन्द्र यादव ने उप मुख्यमंत्री पद की शपथ ली। सम्राट चौधरी पहले राजद में रह चुके हैं। वो खांटी आरएसएस के नहीं हैं। फिर भी उनका चुनाव नीतीश की सहमति से किया गया है, क्योंकि वो अति पिछड़ी कोहरी कुशवाहा समुदाय से आते हैं। कहा जा रहा है कि नई सरकार को नीतीश कुमार का आशीर्वाद प्राप्त है। सम्राट मंत्रिमंडल का विस्तार बाद में होगा। क्योंकि इसमें एनडीए के सभी सदस्यों को प्रतिनिधित्व देना होगा। इसको लेकर दलों में आपसी खींचतान भी दिखाई दे सकती है। बहरहाल सम्राट के रूप में भाजपा ने बिहार में ईबीसी का दांव खेला है, पार्टी को उम्मीद है कि इसका लाभ भाजपा को पड़ोसी उत्तर प्रदेश में भी मिलेगा, जहां कोहरी कुशवाहा जाति के लोग काफी संख्या में हैं। पद संभालते ही सम्राट चौधरी ने भी कहा कि वो नीतीश कुमार के मार्गदर्शन में काम करेंगे और उसे आगे बढ़ाते रहेंगे। लेकिन यह शुरुआती गलबहियां हैं। अब बिहार की सरकार दिल्ली के इशारे पर चलेगी। क्योंकि सम्राट दिल्ली की भी पसंद है सम्राट चौधरी बीजेपी के ऐसे नेताओं में से हैं जो आरएसएस की पृष्ठभूमि से नहीं आते हैं। उनके पिता शकुनी चौधरी खुद समता पार्टी के संस्थापक सदस्यों में से एक थे। वो कभी नीतीश को कभी लालू प्रसाद यादव के करीबी रहे। शकुनि चौधरी खुद भी विधायक और सांसद रहे हैं। उनके बेटे सम्राट चौधरी का प्रवेश सक्रिय राजनीति में 1990 में हुआ। 1995 में उन्हें एक राजनीतिक मामले में 89 दिन के लिए जेल जाना पड़ा था। जबकि शकुनी चौधरी ने साल 1999 में बिहार में राबड़ी देवी की सरकार का साथ दिया था, हालांकि वो खुद उस वक्त सांसद थे। 2000 के विधानसभा चुनाव में सम्राट चौधरी परबता विधानसभा सीट से आरजेडी के टिकट पर चुनाव जीते थे। साल 2014 में तत्कालीन जीतनम मांडी सरकार में वो नगर विकास विभाग के मंत्री बनाए गए थे। मई 2014 में सम्राट चौधरी ने आरजेडी से इस्तीफा दिया और जेडीयू में शामिल हो गए। साल 2015 में बिहार में पहली बार महागठबंधन ने मिलकर चुनाव लड़ा था। लेकिन उस वक्त जेडीयू के रामानंद प्रसाद सिंह को परबता सीट से टिकट दिया था और वो जीत गए थे।

साल 2017 में सम्राट चौधरी ने जेडीयू से भी इस्तीफा दे दिया और बीजेपी में शामिल हो गए। मार्च 2023 में सम्राट चौधरी को बिहार बीजेपी का अध्यक्ष बनाया गया। 2024 की शुरुआत में नीतीश कुमार ने आरजेडी से अलग होकर फिर से बीजेपी के साथ सरकार बनाई तो सम्राट चौधरी उपमुख्यमंत्री बनाए गए। 2025 के विधानसभा चुनाव में बीजेपी-जेडीयू गठबंधन की जीत के बाद फिर से सम्राट चौधरी ने राज्य के उपमुख्यमंत्री पद की शपथ ली। सम्राट के सामने बिहार को आगे ले जाने की बड़ी चुनौतियां हैं। क्योंकि विकास के सूचकांक भी बिहार अब भी देश के सबसे पिछड़े राज्यों में है। विकास के साथ सुरासन और रोजगार भी प्रमुख मुद्दा है, जिस पर सम्राट चौधरी को रिजट देना होगा। उधर नीतीश के जाने के बाद उनकी पार्टी जेडीयू का भविष्य अब अंध में है। आश्चर्य नहीं कि पार्टी भाजपा में विलीन हो जाए।

जनगणना में जरूरी प्रवासी मजदूर

नजरिया

अरविन्द मोहन

लेखक वरिष्ठ पत्रकार हैं।



इस बार के चुनाव में भी मजदूरों के पलायन का सवाल आ ही गया। कैसे भी चुनाव हो, विकसित राज्य का हो या पिछड़े राज्य का, पलायन और प्रवासी मजदूर मुद्दा बन ही जाते हैं। पिछड़ा बिहार हो या विकसित पंजाब, यह मुद्दा है। दिल्ली में तो प्रवासियों का वोट निर्णायक ही माना जाने लगा है। इस बार चुनाव न बिहार में है, न पंजाब में और न दिल्ली में। केरल में चुनाव है तो वह भी खाली होने लगा है। प्रवासी मजदूर सिर्फ रसोई गैस की तंगी से ही नहीं, वोट देने के लिए भी अपने देस बंगाल और असम लौट रहे हैं। तमिलनाडु में बहुत बिहारी मजदूर हैं तो उनका लौटना खास चर्चा में नहीं है क्योंकि अभी वे वहां के वोटर नहीं हैं।

केरल में आर्थिक जीवन ही नहीं, हर तरह प्रवासी बिहारी, झारखंडी, बंगाली और असमिया या ओडिया मजदूरों का 'राज' है। उनके हिस्सा से सस्ते होटलों का खाना बनता है, सिनेमा दिखाया जाता है, बसों पर हिन्दी और बांग्ला में तखियां लगाकर उनके आने-जाने के स्थान की सूचना दी जाती है, कमरों का किराया तय होता है। उनके बंगाल और असल लौटने की वजह मतदाता सूचियों का बृहद संशोधन और उस नाम पर लोगों के नाम काटने-जोड़ने का खेल भी एक वजह है। कई तो अपने अपूर्ण या विवादित दस्तावेज की गवाही के लिए पहले आ गए हैं, लेकिन ज्यदातर को लगता है कि वोट गिराने से उनकी नागरिकता पुख्ता होगी। इस बार प्रवासी मतदाताओं को उस तरह लल्लो-चप्पो नहीं हो रही है जैसा अक्सर बिहार, दिल्ली या फिर पंजाब चुनाव में दिखाई देता है।

अब तो मुंबई और सूरत वगैरह में भी चुनाव के समय प्रवासियों की आवाजाही और वोट का सवाल प्रमुख बनता है। पार्टियां खास तौर से उन राज्यों के नेताओं को जिम्मा सौंपती हैं। मोटा फंड भी दिया जाने लगा है। बहुराष्ट्रीय कंपनियों के

लोग भी पूड़े-लीव और रिटर्न प्लेन टिकट के साथ भेजे जाते हैं। मजदूरों को साड़ी-बिंदी समेत छुट्टी के साथ घर भेजा जाता है। पिछले बिहार चुनाव में दिल्ली और हरियाणा से स्पेशल रेलगाड़ियां चलाई गईं और मजदूरों को मुफ्त लाया, ले जाया गया। भाजपा ने यह काम किया तो विपक्ष को इसे मुद्दा बनाने का मौका मिला। इस बार न पक्ष सक्रिय है, न विपक्ष। सारा जतन प्रवासियों को खुद करना है। हां, इतना जरूर हुआ है कि बार-बार दिखने वाली दुर्दशा के चलते इस बार मीडिया, खासकर सोशल मीडिया में मजदूरों



की घर-चापसी एक मुद्दा बनकर सामने आई है। इसमें मुख्य मसला रसोई गैस के संकट का है, पर किसी बहाने अगर समाज को इनकी सुध आने लगी है तो यह शुभ लक्षण है।

बीते वर्षों से इन अभागों मजदूरों के हिस्से जो जुलालत और परेशानी की जिंदगी रही है, उसमें ऐसे मौके-कमौके की चर्चा से ज्यदा बदलाव नहीं आना है। उससे न तो अमीर और गरीब इलाकों के विकास का क्रम उलटगा और न इस फासले से पैदा होने वाले पलायन के हालात। हमारा विकास ऐसे ही आड़ा-तिरछा बढ़ता रहा है और उसी क्रम में मजदूरों का पलायन भी। समाजविज्ञान इस क्रम को इंटरनल कालोनी वाले तर्क से समझाने की कोशिश करते थे। चुनाव के

वक्त नेताओं और भाग्य-विधाताओं को इन मजदूरों की याद इसलिए आती है, क्योंकि इनका वोट है।

चुनावी लोकतंत्र में वोट इतना बड़ा है कि आसानी से कल्पना नहीं होती, हालांकि इसी वोट को संदेहास्पद बनाने का जतन भी हो रहा है। कल्पना कीजिए, अगर यह अधिकार न होता तो इन मजदूरों की सुध लेने का होश किस नेता और अधिकारी को रहता। वर्षों पहले राजीव गांधी की सरकार ने एक 'अंतर राज्य प्रवासी मजदूर कानून' बनाकर कुछ चीजें व्यवस्थित करने का प्रयास

या अधिकृत आंकड़ा नहीं है। जब घर-घर जाकर सबको गिने का क्रम चल रहा है तो इस श्रेणी को भी पर्याप्त महत्व देकर अलग स्थान दिया जाए। यह काम किसी 'आर्टिफिशियल इंटीलीजेंस' से नहीं होगा, घर-घर जाकर ही होगा। अपने यहां जनगणना लगातार दस साल पर हुई है, सिर्फ इसी बार क्रम तोड़ा गया है।

उन कारणों में न भी जाएं और मोदी सरकार को आंकड़ों से डरने वाला न भी बताएं, तो यह कहना जरूरी है कि जब पचीसों पैमाने वाले आंकड़े जुटाए जा रहे हैं तो यह आंकड़ा भी जुटाया जाए, मजदूरों से संबंधित आंकड़े भी लिए जाएं। इन दो मामलों में काफी घालमेल है। मजदूरों के आंकड़ों में 'नेशनल संपल सर्वे' और जनगणना के आंकड़ों में भारी अंतर है और सरकार भी 'पीएफ' के खातों की संख्या देखकर मजदूरों की संख्या बताने का हास्यास्पद प्रयास करती है। प्रवासी मजदूरों के मामले में तो पूरा डिब्बा गोल है। सिर्फ अटकलों के आधार पर और वोट देखकर इनकी संख्या के बारे में अंदाजा लगाया जाता है।

संख्या जाने वगैर आर्थिक योजनाओं में प्रवासियों को उचित या अनुचित स्थान या महत्व की बात कैसे सोची जा सकती है? उनके मरने और जन्म लेने वालों तक के आंकड़े उपलब्ध नहीं हैं। उनकी कमाई को वापस घर तक पहुंचाना आज के युग में भी इतनी नाटकीयता और लूट से भरा है कि उस पर पूरा ग्रंथ लिखा जा सकता है। न्यूनतम मजदूरी कानून से लेकर परदेशी की जमीन और भाषा से भिन्न इलाके के जीवन में क्या कुछ मुश्किलें आती हैं, उनका हिसाब लगाना मुश्किल है। इस बीच हम ये किस्से भी चतखरे लेकर छापते हैं कि केरल में मलयालम की परीक्षा में एक बिहारी मजदूर की बेटी टाप करती है। सिर्फ प्रवासी बन जाने से वहाँ रहना, खाना, पहनना, ओढ़ना से लेकर पढ़ाई तक का काम कितना मुश्किल हो गया है इसकी कल्पना मुश्किल है। लोकतंत्र है तो संख्या और अब यह दूसरी ताकत भी तभी हासिल होगी जब पहला काम हो जाएगा। इसलिए इस जनगणना में प्रवासी मजदूरों की गिनती जरूर होनी चाहिए। लोकतांत्रिक शासन हो तो संगठित जमातों की 'बारेगिंग पावर' को नजरअंदाज करना मुश्किल होता है। (संप्रस)

मुद्दा

राजेन्द्र जोशी

लेखक स्वतंत्र पत्रकार हैं।



तरबूज-खरबूज को खा गए बांधव अवैध रेत खनन

भारत की नदियाँ केवल जल का स्रोत नहीं रही हैं, बल्कि उन्होंने सभ्यता, संस्कृति और कृषि को भी आकार दिया है। मध्य भारत की जीवनरेखा मानी जाने वाली नर्मदा नदी के किनारे कभी तरबूज और खरबूज की खेती बड़े पैमाने पर की जाती थी। यह खेती न केवल किसानों की आय का महत्वपूर्ण साधन थी, बल्कि स्थानीय परंपराओं और खान-पान का भी अभिन्न हिस्सा

था। आज यह खेती धीरे-धीरे विलुप्त की ओर बढ़ चुकी है। नर्मदा नदी के किनारे परंपराओं और खान-पान का भी अभिन्न हिस्सा

बोते थे। नर्मदा का जलस्तर जैसे-जैसे घटता, वैसे-वैसे नई भूमि खेती के लिए उपलब्ध होती जाती। यह प्रक्रिया प्राकृतिक चक्र के अनुरूप थी और इसमें पर्यावरण का कोई नुकसान नहीं होता था। तरबूज और खरबूज की खेती से को अच्छे

समाजजनों ने परम्परागत खेती को छोड़ दिया है मात्र कुछ साधन सम्पन्न समाज जन जिनके पास खेती की जमीन थी वे नदी किनारों को छोड़कर खेतों में इसका उत्पादन कर रहे हैं, वहीं दूसरी ओर इनके पारम्परिक मत्स्याखेट के व्यवसाय भी प्रभावित हुए हैं, नर्मदापुरम (होशंगाबाद) जिले सहित अन्य जिले में मत्स्याखेट के लिये नीलामी कर देने से अब व्यापारियों का दबदबा मत्स्याखेट में बढ़ गया है, वे व्यवसायिक मछुआरों को मानदेय के आधार पर लाकर मत्स्याखेट कर रहे हैं जिसके चलते स्थानीय मछुआरों की आजीविका पर संकट आ गया है।

नर्मदा नदी पर बगीरी से लगाकर सरदार सरोवर तक बने बांधों के चलते कई जिलों में नर्मदा नदी के बेकवॉटर के कारण नदी तट छ माह से लगाकर आठ माह तक जलमय रहते हैं साथ ही साथ अनेक नदी तट परो अवैध रेत खनन के चलते ये किनारे परम्परागत खेती के अनुकूल नहीं रह गये जिसके चलते कहर मँड्री



थी। आज यह खेती धीरे-धीरे विलुप्त की ओर बढ़ चुकी है। नर्मदा नदी के किनारे परंपराओं और खान-पान का भी अभिन्न हिस्सा

था। आज यह खेती धीरे-धीरे विलुप्त की ओर बढ़ चुकी है। नर्मदा नदी के किनारे परंपराओं और खान-पान का भी अभिन्न हिस्सा

लाभ मिलता था। स्थानीय बाजारों में इन फलों की मांग अधिक रहती थी, जिससे इन्हें स्थिर आय प्राप्त होती थी। इसके अलावा, यह खेती ग्रामीण रोजगार का भी एक बड़ा स्रोत थी।

तंत्र

जवाहर चौधरी

लेखक व्यंग्यकार हैं।



ठक कहो, अधिवेशन कहो, मंथन या शिविर बोलो, बात कमोबेश एक ही है, चिंतन। चिंतन का ऐसा है सिरिमानजी कि इसको खुद ही करना पड़ता है। और करने का ऐसा है कि ये हर किसी के बस की बात नहीं है। राजनीति में यही ऐसा काम है जिसमें सबसे ज्यादा जोखिम है। नहीं करो तो खतरा और करो तो उससे भी बड़ा खतरा। अगर चिंतन करने वालों ने निष्कासित होने के बाद अपनी पार्टी बनाई होती तो कइयों ने बना ली होती। बनाना चाहे तो लोग बिना चिंतन के भी पार्टी बना लेते हैं। लेकिन सिरिमानजी चिंतन बड़ी एबली चीज होती है। एक बार किसीको चिंतन की लत पड़ जाए तो किसी 'चिंतन-मुक्ति शिविर' से भी लाभ नहीं होता। पार्टी की मजबूती के लिए कइयों को मना किया जाता है कि आप कृपया अपना दिमाग नहीं चलाएं, किन्तु वो अपना दिमाग

चिंतन बड़ी एबली चीज होती है!

दौड़ाए जाते हैं। परिणाम यह होता है कि पार्टी उन्हें दौड़ा दौड़ा कर अंत में खदेड़ देती है। नतीजे में बस ये चर्चा रह जाती है सिरिमानजी, कि चिंतन से बचो और पार्टी में बने रहो। घटना का सांप सफलता पूर्वक निकल जाए, तो रह गई लकीर को पीटना चिंतन करना कहलाता है। यह एक तरह का 'सेफ-चिंतन' होता है। कुछ लोग इसे राजनीतिक चिंतन भी कहते पाए जाते हैं। अभी आपको बताया कि चिंतन बड़ी एबली चीज होती है। करो चाहे नहीं करो परंतु लोगों को मालूम चलना चाहिये कि पार्टी चिंतनशुदा है। राजनीति में चिंतन मांग का सिंदूर होता है, और सिंदूर से न मेंडिकल जांच होती है न चरित्र का प्रमाण-पत्र बनता है। लेकिन लोकतंत्र में चिंतन की साख होती है। कुछ परंपरावादी वोट साख के कारण भी मिलते देखे गए हैं।

कथाओं से पता चलता है कि हमारी विभूतियां जंगलों में, गुफाओं में,

कंदराओं में बैठ कर चिंतन किया करती थीं। लेकिन जंगल में मोर नाचा किसने देखा ! आजकल मीडिया का जमाना है, उन्हें मैनेज करने की भारी कीमत चुकाना पड़ती है। चिंतन हुआ लेकिन चर्चा नहीं हुई तो फायदा ही क्या ! और फिर गलती से विकास बहुत हो गया है। जंगल कट गए हैं, विभूतियां भी पांच सितारा जीवन नहीं लगी हैं। चिंतन के लिये गुंजाइश नहीं के बराबर बची है। वो तो अच्छ है कि अनेक विभूतियों को कब्ज की समस्या है और कर्मोड़ पर बैठे वे दिनभर का आवश्यक चिंतन इस दौरान कर लेते हैं वरना विचार की भूमि पूरी तरह से बंजर हो जाती। किन्तु ऐसा नहीं है कि प्रयास किये जाएं और किसी समस्या का हल न मिले। गुफाएं-कंदराएं न मिलें तो कई बार तंबू में चिंतन कर लेने का रिवाज हो गया है। तंबू-चिंतन में सुविधा ज्यादा होती है और समय भी कम लगता है। वैज्ञानिक शोधों में बताया है कि चिंतन तंबुओ में सुरक्षित होता है। दरअसल

तंबुओं के कान नहीं होते, दीवारों के होते हैं। एक बात और है सिरिमानजी, आप देखिये कि देश इस समय आलोचना के संकट से भी गुजर रहा है। वैसे गुजरने को तो दाल, चावल, तेल, शकर, गेहूँ, बिजली, गैस जैसी अनेक चीजों की महंगाई से भी गुजर रहा है। लेकिन चिंतन-शो में लगाए रखते तो जनता धैर्य रखती है और संकट बेशरमी से अपने आप गुजर जाता है। और अगर नहीं गुजरता तो जनता को उस संकट की आदत पड़ जाती है। चिंता चिंतन से बड़ी चीज होती है। देश की चिंता एक अलग मामला है उसके लिये बुद्धिजीवीनुमा काफी सारे लोग हैं जो प्रायः बिना कब्ज की शिकायत के भी चिंतन करते हैं। इसीलिये राजनीतिक दल बुद्धिजीवियों से श्री-सम्मान वगैरह दे-दिनाकर, सुरक्षात्मक और आवश्यक दूरी बनाए रखते हैं। चिंतन बड़ी एबली चीज होती है सिरिमानजी, देश को लगना चाहिये कि चिंतन देश के लिये किया जा

रहा है, फिर चाहे कर्मोड़-साधना के लिए किया गया चिंतन ही क्यों न हो। शिविरों में सामूहिक चिंतन होता है। सर्वस्य या मेले में आपने मौत का कुंआ देखा होगा, उसमें आदमी मोटर सायकल कैसे चलाता है। सिरिमानजी हमने पूछा उससे कि आप इतनी तेज मोटर सायकल कैसे चला लेते हैं !! तो वह बोला कि मौत के कूएं में ट्रेफिक-सिगनल नहीं होता है, और आप चाहे जितना भी तेज चलिये कूएं से बाहर नहीं निकलते है, देखने वालों के रोंगटे भले ही खड़े हो जाएं। शिविरों के भी यही महत्व है सिरिमानजी, रोंगटे खड़े करना। चिंतनिये इतनी जोर का चिंतन करें कि जनता के रोंगटे खड़े हो जाएं तो चिंतन सफल हुआ समझो। चिंतन के कूएं में मोटरसायकल दौड़ाई तिरिभिनाट और रहे वहीं के वहीं। इधर शिविर में चिंतन भी हुआ तिरिभिनाट और रहे वहीं के वहीं। इसीलिये तो कहा है सिरिमानजी कि चिंतन बड़ी एबली चीज होती है।

स्वामी, सुबह सवेरे मीडिया एल.एल.पी. के लिए उमेश त्रिवेदी द्वारा पंकज प्रिंटर्स एंड पैकेजिंग, 16, अल्फा इंडस्ट्रियल पार्क, जाखिया, इंदौर, म.प्र.-453555 से मुद्रित एवं 662, साई कृपा कॉलोनी, बाँवे हॉस्पिटल के सामने, इंदौर से प्रकाशित।

प्रधान संपादक
उमेश त्रिवेदी
कार्यकारी प्रधान संपादक
अजय बोकिल
संपादक (मध्यप्रदेश)
विनोद तिवारी
स्थानीय संपादक
हेमंत पाल
प्रबंध संपादक
रमेश रंजन त्रिपाठी

(सभी विवादों का न्याय क्षेत्र इंदौर रहेगा)
RNI No. MPHIN/ 2015/ 66040,
Mobile No.: 09893032101
Email- subhassaverenews@gmail.com

'सुबह सवेरे' में प्रकाशित विचार लेखकों के निजी मत हैं। इन्हें समाचार पत्र का सहमत होना आवश्यक नहीं है।

अंबेडकर दर्शन

प्रो. अस्मिता सिंह

लेखक शोधार्थी हैं।



बाबा साहब लोकतंत्र को बड़े दिलचस्प रूप में देखते थे वे इसे जीवन को व्यवस्थित करने का नैतिक और सामाजिक आदर्श मानते थे। उनके अनुसार लोकतंत्र तब ही सार्थक है जब वह समाज के हर व्यक्ति के जीवन में समानता और स्वतंत्रता के रूप में अनुभव किया जाए। इसीलिए बाबा साहब लोकतंत्र को जीवन शैली के रूप में परिभाषित करते हैं। यदि लोकतंत्र को जीवन शैली माना जाए, तो यह स्वाभाविक है कि प्राकृतिक और पारिस्थितिक संसाधनों के वितरण में भी वही लोकतांत्रिक सिद्धांत लागू हों। बाबा साहब स्पष्ट रूप से मानते थे कि वन, भूमि और जल जैसे संसाधन किसी विशेष वर्ग के अधिकार क्षेत्र में नहीं होने चाहिए, बल्कि ये समाज की साझा धरोहर हैं, जिन पर सभी का समान अधिकार होना चाहिए।

उनकी दृष्टि में पारिस्थितिक असंतुलन सामाजिक असमानता का परिणाम है। जब समाज में ऊँच-नीच, विशेषाधिकार और बहिष्करण की प्रवृत्ति होती है, तो उसका प्रभाव प्राकृतिक संसाधनों के वितरण में भी दिखाई देता है। परिणामस्वरूप, एक वर्ग संसाधनों का अत्यधिक उपयोग करता है, जबकि वंचित समुदाय उनकी मूलभूत पहुँच से भी वंचित रह जाते हैं। एक न्यायपूर्ण समाज की स्थापना तभी संभव है जब प्राकृतिक संसाधनों तक सभी वर्गों की समान और सम्मानजनक पहुँच सुनिश्चित की जाए। यह दृष्टिकोण उनके व्यापक सामाजिक न्याय के सिद्धांत का ही विस्तार है।

अंबेडकर का चिंतन व्यावहारिक समाधान की ओर उन्मुख था। उनके अनुसार, राज्य की यह जिम्मेदारी है कि वह ऐसी नीतियाँ बनाए जो ऐतिहासिक रूप से वंचित समुदायों के साथ हुए पारिस्थितिक अन्याय को कम कर सकें। आज एआई के दौर में भी स्थिति बहुत अधिक बदली नहीं है। वंचित और आदिवासी समुदाय भूमि हीनता, जल संकट और पर्यावरणीय आपदाओं के प्रति अधिक

संवेदनशील हैं। उनकी बस्तियाँ अक्सर बाढ़-प्रभावित, सूखा-ग्रस्त या कम उपजाऊ क्षेत्रों में स्थित होती हैं, जिससे उनकी आजीविका और जीवन-स्तर दोनों प्रभावित होते हैं। दरअसल केन बेतवा लिंक हो या मध्यप्रदेश के

रतापानी वन्यजीव अभयारण्य के टाइगर रिजर्व में परिवर्तित करने की प्रक्रिया, यह पारिस्थितिक संतुलन एवं वंचित वर्ग के बीच संबंधों पर बहुत गंभीर विचार की आवश्यकता को सामने लाते हैं। रतापानी में नीलगढ़ और धुंधवानी सहित लगभग 10 गावों के सैकड़ों परिवारों का प्रस्तावित विस्थापन तथा केन-बेतवा परियोजना से प्रभावित ग्रामीणों की स्थिति यह संकेत है कि विकास और संरक्षण की प्रक्रियाओं के साथ-साथ मानव जीवन, आजीविका और सांस्कृतिक जुड़ाव के आयामों पर भी समान संवेदनशीलता अपेक्षित है।

यह स्थिति हमें यह सोचने के लिए मजबूर करती है कि जिन समुदायों ने लंबे समय तक प्रकृति के साथ सहअस्तित्व में जीवन जिया है, उनके अनुभव और अधिकार भी इन प्रक्रियाओं का अभिन्न हिस्सा बनें। जंगल से शहर के किनारे पहुंचना हमेशा विकास नहीं होता, कई बार यह विस्थापन से उत्पन्न असुरक्षा और पहचान के संकट को जन्म देता है। इसी संतुलन में पारिस्थितिक न्याय की वास्तविक भावना निहित है, जहाँ पर्यावरण संरक्षण और

मानवीय गरिमा दोनों एक साथ आगे बढ़ सकें।

बाबा साहब के विचार आज की पर्यावरण राजनीति में भी समान रूप से प्रासंगिक हैं। पारिस्थितिक संकटों का समाधान तकनीकी उपायों, संसाधनों के समान वितरण और

अधिक प्रभावी होते हैं।

बाबा साहब मानव मुक्ति और प्रगति के लिए पारिस्थितिकी का संरक्षण और उपयोग करना चाहते थे। वे अपनी पुस्तक 'बुद्ध और उनका धम्म' में इस बात को बहुत सहज और दिलचस्प रूप से स्पष्ट करते हैं कि भारतीय पर्यावरण चिंतन जरूरी नहीं कि आध्यात्मिक या पारंपरिक हो इसके भौतिक और नैतिक आयाम भी हैं। बुद्ध के समय से लेकर अपने समय तक, अंबेडकर यह साबित करने की कोशिश करते हैं कि हम भारतीय लोग प्राकृतिक संसाधनों के संरक्षण के लिए बहुत चिंतित हैं यह एक आध्यात्मिक कर्तव्य के रूप में तो है ही साथ ही मानव समाज के एक नैतिक दायित्व के रूप में भी उपस्थित है।

आगे वह लिखते हैं कि जब तक आप पारिस्थितिक संसाधनों के प्रबंधन के लिए एक बहुत ही कुशल और प्रभावी नीतिगत ढांचा तैयार नहीं करते, तब तक उनका इष्टतम और टिकाऊ उपयोग संभव नहीं। वे एक ऐसे पारिस्थितिक शासन की कल्पना करते हैं, जो लोकतांत्रिक मूल्यों पर आधारित हो और जिसमें केवल नीतियाँ ही नहीं, बल्कि समाज की सोच में भी परिवर्तन आवश्यक हो। उनके विचारों में जब तक

लोगों के दृष्टिकोण में बदलाव नहीं आता, तब तक कोई भी पर्यावरणीय व्यवस्था स्थायी नहीं हो सकती। वे एक ऐसी नैतिक पर्यावरण-दृष्टि प्रस्तुत करते हैं, जिसमें संसाधनों का विवेकपूर्ण और संतुलित उपयोग हो, इतना ही उपयोग, जितना उनकी निरंतरता को बनाए रख सके।

आज के जलवायु संकट को यदि अंबेडकरवादी दृष्टि से देखें, तो यह स्पष्ट होता है कि इसका समाधान लोकतांत्रिक सिद्धांतों विशेषकर समानता और न्याय पर ही आधारित हो सकता है। यही सिद्धांत आज वैश्विक स्तर पर 'जलवायु राजनीति' में भी उभर कर सामने आ रहा है। विशेष रूप से जल के प्रश्न पर उनका दृष्टिकोण अत्यंत स्पष्ट था। महाइ सत्याग्रह के माध्यम से उन्होंने यह स्थापित किया कि जल समान अधिकार और गरिमा का प्रश्न है। उन्होंने यह भी रेखांकित किया कि जल तक समान पहुँच के बिना न तो सामाजिक न्याय संभव है और न ही लोकतंत्र की वास्तविक स्थापना। प्राकृतिक संसाधनों तक समान पहुँच ही लोकतंत्र की वास्तविक कसौटी है।

अंततः, आज के जलवायु संकट के संदर्भ में यह आवश्यक है कि हम अत्यधिक उपभोक्तावादी संस्कृति को हतोत्साहित करते हुए संसाधनों के विवेकपूर्ण और संतुलित उपयोग की दिशा में आगे बढ़ें। जब हम अपने साथी मनुष्यों के प्रति संवेदनशीलता और जिम्मेदारी का भाव विकसित करते हैं, तभी एक वास्तविक लोकतांत्रिक और न्यायपूर्ण समाज की नींव रखी जा सकती है। यही मानवीय और समावेशी दृष्टिकोण हमें एक ऐसे भविष्य की ओर ले जा सकता है, जहाँ पर्यावरण संरक्षण और सामाजिक न्याय दोनों का संतुलित समाधान संभव हो।

भूतपूर्व होना या अभूतपूर्व बने रहना !

विचार

अनिल त्रिवेदी

अभिभाषक एवं स्वतंत्र लेखक



भूतपूर्व होना यानी आकस्मिक रूप से या पदावधि समापन से जीवन में आगे बीती यादों या बातों को अपने शेष बचे जीवन का अभिन्न अंग बना लेना है। अभूतपूर्व होने या बने रहने में किसी याद या बात या पद के मिलने या निर्वाचित होने की अनिवार्यता का कोई लेना-देना ही नहीं है! भूतपूर्व होना यानी बहुत नशाकूट से या संयोगवश हासिल पद या पद से हासिल अधिकार दायित्व, सुख, सुविधा, सुरक्षा और लाव लश्कर या बंगले का जीवन से यकायक निकल जाने जैसा जीवन का शेष कालखंड! इसे क्या कहा जाये? शायद इस विशेषण या स्थिति को एक तरह से अतीत की व्यवस्थागत रूप से हासिल की गयी पदेन उपलब्धि का आजीवन वर्तमान पर हमेशा के लिए टहर जाना ही तो माना जा सकता है! अच्छे खासे पदसीन थे अब अचानक कालक्रम में पदावसान हो गया, पद मुक्त हो गये याने भूतपूर्व हो गये। मनुष्य यदि खालिस मनुष्य रहे तो आजीवन अभूतपूर्व ही रहेगा! कोई भी व्यक्ति संयोग वश या राज्य की कृपा से या अन्यथा भी किसी तरह अपने पुरुषार्थ से या परिस्थिति वश किसी पद पर निर्वाचित होकर या बिना निर्वाचित हुए भी पहुँच जाता है या पद हासिल कर लेता है तो वह अपने शेष जीवन काल में ही भूतपूर्व होने की संभावना को स्वयं ही अर्जित कर लेता है। यदि किसी मनुष्य ने अपने जीवन काल में कोई पद स्वयं के पुरुषार्थ से या अन्यथा संयोग वश या किसी अन्य की कृपा से

हासिल नहीं किया है तो ऐसा मनुष्य अपने जीवन काल में कभी भी भूतपूर्व नहीं हो सकता है। भूतपूर्व होने के लिए अपने जीवन में कोई पद हासिल करना आवश्यक है।

मनुष्य के अंदर अपने मूल स्वरूप में उसके जो जन्मजात नैसर्गिक गुण या विशेषता मौजूद रहती है वे उसे कभी भी अपने जीवन काल में भूतपूर्व होने का अवसर या अधिकार नहीं देती हैं। भूतपूर्व होना एक ऐसा विशेषण है जो किसी भी मनुष्य को अपने भूत काल या अतीत के गौरव का स्मरण दिलाता है। अभूतपूर्व होने के गुण या तो मनुष्य में जन्मजात प्रतिभा के रूप में सदैव या जन्मना मौजूद रहते हैं। पर मनुष्य को अपने जीवन काल में उन गुणों को यथा सम्भव अपने अंदर अभिव्यक्त करना होता है। जैसे आप गायन या कंठ संगीत में सिद्ध हस्त है या बांसुरी वादन में महारथ हासिल कर चुके हैं तो आपको उसे सबके सामने सार्वजनिक रूप से प्रदर्शित करना होता है तब आपको अभूतपूर्व माना जाने लगता है। आपकी स्मरण शक्ति अद्भुत है तो आपको उस विलक्षण स्मरण शक्ति को अन्य लोगों के समक्ष व्यक्त करना होता है तभी लोग आपकी स्मरण शक्ति का लोहा मानते हैं। आप बहुत बढ़िया चित्रकार है तो आपको अपने चित्रों से लोगों के मन में यह भाव अपनी चित्र कला के माध्यम से विकसित करना होता है। आपकी साधना और समर्पण लोगों के मन में यह भाव जगाता है कि आप अद्भुत चित्रकार, गायक या किसी अन्य क्षेत्र में महारत हासिल किये हुए हैं। आपकी वाणी, अभिव्यक्ति और बोलने का लहजा आपको अभूतपूर्व बना देता है। लोग, श्रोता या गुणी जन आपको यह विशेषण प्रदान करते हैं। आप स्वयं अपने बारे में ऐसा विशेषण नहीं लगा सकते हैं यदि अपने स्वयं अपनी विशिष्ट पहचान या कला

मर्मज्ञ होने को स्वयं के मुख से अभिव्यक्त किया तो इसे आपकी कमजोरी या प्रसिद्धि पाने की क्षुद्र लालसा माना या समझा जाता है। अपने गुणों को अपने जीवन में अपनी लेखनी, चित्र कला, या वाणी से आप स्वतः व्यक्त तो कर सकते हैं पर अपना बखान स्वयं ही नहीं कर सकते हैं।

भूतपूर्व भी अभूतपूर्व हो सकता है पर अभूतपूर्व कभी भूतपूर्व नहीं होता है, आजीवन अभूतपूर्व ही रहता है। कुल मिलाकर बात इतनी सी है कि मनुष्य को अपने जीवन काल में जो स्थिति या दर्जा हासिल होता है वह बदल जाये तो ऐसा बदलाव आपको एकाएक वर्तमान से इतिहास में स्थापित कर देता है। मनुष्य मूलतः मनुष्य ही हैं। मनुष्य में कोई विशेषण नहीं है। विशेषण मनुष्य को मनुष्य की तरह रहने नहीं देता। विशेषण मनुष्य की संभावना या विस्तार को सीमाबद्ध कर देता है। मनुष्य प्रकृति की अनन्त संभावना वाली एक ऐसी जीवित ऊर्जा है जो प्रकृति को अपनी सोच और समझ से अपने चिंतन, मनन और सृजनशीलता के अधीन करने के सपने के साथ जीवन जीते रहने का सपना साकार करने हेतु प्रागैतिहासिक काल से आज तक निरन्तर संघर्षरत हैं। संघर्ष और जीवन सनानन काल से अभूतपूर्व है और रहेगा। जीवन और जीव का अनन्त जीवन प्रवाह कभी खत्म न होने वाला एक ऐसा सिलसिला है जो प्रकृति में अभूतपूर्व रूप से गतिशील बना हुआ है या यह सिलसिला कभी भी भूतपूर्व नहीं हो सकता है। जीवन अभूतपूर्व है पर इस जगत का सबसे बौद्धिक मनुष्य अपने जीवन काल में अपनी ही बनाई व्यवस्था या कालक्रम में अभूतपूर्व से एकाएक भूतपूर्व हो जाता है! यही जीवन की ऊर्जा का काल क्रमानुसार आनन्दमयी पर अभूतपूर्व खेल है!

गुम हुई स्वर-संसार की अनुपम विरासत

आशा भोसले

एकता शर्मा

(लेखिका और समीक्षक)



भारतीय सिनेमा और संगीत जगत ने एक ऐसी आवाज को खो दिया है, जिसकी गूँज पीढ़ियों तक सुनाई देती रहेगी। आशा भोसले का निधन केवल एक कलाकार का जाना नहीं, बल्कि एक युग का अवसान है। उनकी आवाज़ में जो विविधता, जीवंतता और प्रयोगधर्मिता थी, वह उन्हें अपने समय की अन्य गायिकाओं से अलग बनाती है।

भारतीय सिनेमा और संगीत जगत ने एक ऐसी आवाज को खो दिया है, जिसकी गूँज पीढ़ियों तक सुनाई देती रहेगी। आशा भोसले का निधन केवल एक कलाकार का जाना नहीं, बल्कि एक युग का अवसान है। उनकी आवाज़ में जो विविधता, जीवंतता और प्रयोगधर्मिता थी, वह उन्हें अपने समय की अन्य गायिकाओं से अलग बनाती है।

कि आशा भोसले केवल चंचल गीतों की गायिका नहीं, बल्कि गंभीर और शास्त्रीयता से परिपूर्ण गायन में भी समान रूप से दक्ष हैं।

सकती है। वे जिस अभिनेत्री के लिए गायी, उनकी शैली और व्यक्तित्व के अनुरूप अपने स्वर को ढाल लेती थीं। यह गुण बहुत कम गायकों में देखने को मिलता है। व्यक्तिगत जीवन में भी



उनकी आवाज़ में एक विशेष 'अभिनय तत्व' भी था वे केवल गायी नहीं थीं, बल्कि हर गीत को जीती थीं। यही कारण है कि उनके गीतों में भावनाओं की प्रामाणिकता सहज ही महसूस की जा

आशा भोसले का सफर संचोर्षे से भरा रहा, लेकिन उन्होंने कभी इन कठिनाइयों को अपनी कला पर हावी नहीं होने दिया। उन्होंने हर चुनौती को अपनी ताकत बनाया और निरंतर आगे बढ़ती रहीं। यही जिजीविषा उनके गायन में भी झलकती है एक ऐसी ऊर्जा, जो कभी थमती नहीं। आज जब वे हमारे बीच नहीं हैं, तब यह महसूस होता है कि उनकी कमी को भर पाना लगभग असंभव है। बदलते समय के साथ संगीत की शैली और तकनीक भले ही बदल जाए, लेकिन आशा भोसले जैसी बहुआयामी और निर्भीक कलाकार की पुनरावृत्ति होना कठिन है। उनकी आवाज़ अब भले ही खामोश हो गई हो, लेकिन उनके गीत हमेशा जीवित रहेंगे। हर उस दिल में, जो संगीत को केवल सुनता नहीं, बल्कि महसूस करता है। आशा भोसले केवल एक गायिका नहीं थीं, वे भारतीय संगीत की आत्मा थीं और यह आत्मा कभी नहीं मिटेगी।

कार्य संस्कृति

डॉ. भूपेन्द्र कुमार सुहरे



भारत का कॉर्पोरेट क्षेत्र लंबे समय से आधुनिकता, प्रगति और पेशेवर उत्कृष्टता का प्रतीक माना जाता रहा है। चमकदार कार्यालय, उच्च वेतन और वैश्विक कार्य संस्कृति के बीच यह धारणा गहराई से बैठ गई कि यहाँ सुरक्षा, समानता और नियम सर्वोच्च प्राथमिकता हैं। किंतु हाल के घटनाक्रमों ने इस छवि को गंभीर चुनौती दी है। महाराष्ट्र के नासिक से सामने आए प्रकरण ने यह स्पष्ट किया है कि आधुनिकता के इस आवरण के पीछे एक ऐसा तंत्र भी विकसित हो सकता है, जहाँ शोषण, दबाव और अपराध व्यवस्थित रूप से संचालित हों।

यह मामला केवल कुछ व्यक्तियों के आपराधिक कृत्यों तक सीमित नहीं है, बल्कि यह उस गहरे संकट की ओर संकेत करता है, जहाँ संस्थागत संरचनाएँ अपने मूल दायित्वों से विमुख हो जाती हैं। एक शिकायत से प्रारंभ होकर कई एफआईआर तक पहुँचना इस बात का प्रमाण है कि समस्या आकस्मिक नहीं, बल्कि दीर्घकालिक और संरचनात्मक थी। जब कई महिलाएँ एक के बाद एक सामने आती हैं, तो यह केवल व्यक्तिगत पीड़ा नहीं, बल्कि सामूहिक अनुभव बन जाता है—एक ऐसा अनुभव, जिसे लंबे समय तक दबाकर रखा गया।

इस पूरे घटनाक्रम में जो सबसे महत्वपूर्ण बात सामने आती है, वह है शोषण की एक सुनियोजित कार्यप्रणाली। प्रारंभ में विश्वास अर्जित किया जाता है—सहकर्मी के रूप में, मित्र के रूप में, या एक ऐसे व्यक्ति के रूप में जो करियर में मदद कर सकता है। इसके बाद धीरे-धीरे व्यक्तिगत जीवन में प्रवेश किया जाता है, जहाँ भावनात्मक जुड़ाव और मानसिक प्रभाव के माध्यम से व्यक्ति को निर्भर बनाया जाता है। जब यह निर्भरता स्थापित हो जाती है, तब दबाव, ब्लैकमेल और शोषण का चरण आरंभ होता है। इस प्रक्रिया में पीड़िता के आत्मविश्वास को तोड़ा जाता है, उसकी पहचान को

कॉर्पोरेट ढाँचे में छिपा शोषण तंत्र: विचारधारा, कानून और समाज की चुनौती

एक शिकायत से प्रारंभ होकर कई एफआईआर तक पहुँचना इस बात का प्रमाण है कि समस्या आकस्मिक नहीं, बल्कि दीर्घकालिक और संरचनात्मक थी। जब कई महिलाएँ एक के बाद एक सामने आती हैं, तो यह केवल व्यक्तिगत पीड़ा नहीं, बल्कि सामूहिक अनुभव बन जाता है—एक ऐसा अनुभव, जिसे लंबे समय तक दबाकर रखा गया। इस पूरे घटनाक्रम में जो सबसे महत्वपूर्ण बात सामने आती है, वह है शोषण की एक सुनियोजित कार्यप्रणाली। प्रारंभ में विश्वास अर्जित किया जाता है—सहकर्मी के रूप में, मित्र के रूप में, या एक ऐसे व्यक्ति के रूप में जो करियर में मदद कर सकता है।

कमजोर किया जाता है और उसे यह विश्वास दिलाया जाता है कि वह इस स्थिति से बाहर नहीं निकल सकती। यह केवल शारीरिक शोषण का प्रश्न नहीं है, बल्कि मानसिक और वैचारिक नियंत्रण का भी विषय है। जब किसी व्यक्ति की आस्था, उसकी मान्यताओं और उसकी सांस्कृतिक पहचान को लगातार अपमानित किया जाता है, तो वह केवल बाहरी नहीं, बल्कि आंतरिक रूप से भी कमजोर होने लगता है। यह स्थिति किसी भी सभ्य समाज के लिए अत्यंत चिंताजनक है, क्योंकि यह व्यक्ति की स्वतंत्रता और गरिमा दोनों पर आघात करती है।

इस पूरे मामले में संस्थान की भूमिका भी कठघरे में खड़ी होती है। जब पीड़िताओं ने शिकायत की और उन्हें यह कहकर टाल दिया गया कि 'यह सब सामान्य है,' तो यह केवल लापरवाही नहीं, बल्कि एक गंभीर संस्थागत विफलता का संकेत है। किसी भी संगठन का मानव संसाधन विभाग केवल प्रशासनिक इकाई नहीं होता, बल्कि वह कर्मचारियों की सुरक्षा और सम्मान का संरक्षक होता है। यदि वही विभाग शिकायतों को दबाने लगे या उन्हें महत्वहीन मानने लगे, तो यह पूरे संगठन की नैतिकता पर प्रश्नचिह्न लगा देता है।

भारत में कार्यस्थल पर महिलाओं की सुरक्षा सुनिश्चित करने के लिए कार्यस्थल पर महिलाओं का यौन उत्पीड़न (निवारण, प्रतिषेध और प्रतिकार) अधिनियम, 2013 जैसे सशक्त कानून बनाए गए हैं। इसके अतिरिक्त भारतीय न्याय संहिता में भी कठोर प्रावधान हैं। फिर भी जाती है—क्या हमारे समाज में पीड़ित को न्याय मिलने का विश्वास है? अक्सर देखा जाता है कि पीड़िता को ही संदेह की दृष्टि से देखा जाता है, उसे बदनामी का भय सताता है, और वह अपने करियर या सामाजिक प्रतिष्ठा के कारण चुप रहने को मजबूर हो जाती है। यही मौन अपराधियों की सबसे बड़ी ताकत बन जाता है। कॉर्पोरेट संस्कृति का एक अंधकार पक्ष भी इस संदर्भ में सामने आता है। प्रदर्शन, लक्ष्य और प्रतिस्पर्धा की इस दुनिया में कई बार नैतिकता पीछे छूट जाती है। शक्ति का केंद्रीकरण, पद का दुरुपयोग और आंतरिक राजनीति मिलकर ऐसा वातावरण बना देते हैं, जहाँ शिकायत करना जोखिम भरा हो जाता है। जब संस्थान अपनी छवि बचाने के लिए सच्चाई को दबाने लगता है, तो वह स्वयं अपराध का भागीदार बन जाता है।



यदि ऐसे मामले सामने आते हैं, तो यह स्पष्ट होता है कि समस्या कानून की कमी नहीं, बल्कि उसके क्रियान्वयन की है। जब अपराधी यह मान लेते हैं कि वे बच निकलेंगे, तब कानून का भय समाप्त हो जाता है। यह स्थिति हमें एक गहरे सामाजिक प्रश्न की ओर ले

जाती है—क्या हमारे समाज में पीड़ित को न्याय मिलने का विश्वास है? अक्सर देखा जाता है कि पीड़िता को ही संदेह की दृष्टि से देखा जाता है, उसे बदनामी का भय सताता है, और वह अपने करियर या सामाजिक प्रतिष्ठा के कारण चुप रहने को मजबूर हो जाती है। यही मौन अपराधियों की सबसे बड़ी ताकत बन जाता है।

कॉर्पोरेट संस्कृति का एक अंधकार पक्ष भी इस संदर्भ में सामने आता है। प्रदर्शन, लक्ष्य और प्रतिस्पर्धा की इस दुनिया में कई बार नैतिकता पीछे छूट जाती है। शक्ति का केंद्रीकरण, पद का दुरुपयोग और आंतरिक राजनीति मिलकर ऐसा वातावरण बना देते हैं, जहाँ शिकायत करना जोखिम भरा हो जाता है। जब संस्थान अपनी छवि बचाने के लिए सच्चाई को दबाने लगता है, तो वह स्वयं अपराध का भागीदार बन जाता है।

सबसे चिंताजनक पहलू यह है कि जब व्यक्ति यह सोचने लगता है कि उसकी शक्ति, उसका पद या उसका नेटवर्क कानून से बड़ा है, तब समाज में अराजकता की शुरुआत होती है। कानून का अस्तित्व केवल पुस्तकों में नहीं, बल्कि उसके प्रभाव में होता है। यदि उसका भय समाप्त हो जाए, तो कोई भी व्यवस्था सुरक्षित नहीं रह सकती।

इस परिस्थिति में समाधान केवल कठोर कानून बनाना नहीं है, बल्कि पूरे तंत्र को पुनर्गठित करना है। संस्थानों को अपनी आंतरिक संरचनाओं को मजबूत करना होगा, शिकायत निवारण तंत्र को स्वतंत्र और पारदर्शी बनाना होगा, और यह सुनिश्चित करना होगा कि हर कर्मचारी स्वयं को सुरक्षित महसूस करे। कानून को भी त्वरित और प्रभावी बनाना आवश्यक है, ताकि अपराधी को शीघ्र दंड मिले और पीड़ित को न्याय का अनुभव हो।

साथ ही समाज को भी अपनी भूमिका निभानी होगी। हमें एक ऐसी संस्कृति विकसित करनी होगी, जहाँ पीड़ित को दोषी नहीं, बल्कि साहसी माना जाए; जहाँ शिकायत करना कमजोरी नहीं, बल्कि अधिकार समझा जाए; और जहाँ न्याय केवल एक आदर्श नहीं, बल्कि वास्तविकता हो।

नासिक का यह प्रकरण केवल एक घटना नहीं, बल्कि एक चेतावनी है। यह हमें यह सोचने के लिए बाध्य करता है कि क्या हमारा विकास केवल भौतिक है या नैतिक भी। यदि हम इस प्रश्न का उत्तर ईमानदारी से नहीं खोजते, तो ऐसी घटनाएँ भविष्य में और अधिक गंभीर रूप में सामने आ सकती हैं।

अंततः यह समझना आवश्यक है कि किसी भी समाज की वास्तविक शक्ति उसके कानूनों में नहीं, बल्कि उनके पालन में होती है। जब तक अपराधी को दंड और पीड़िता को सम्मान नहीं मिलेगा, तब तक कोई भी व्यवस्था सुरक्षित नहीं हो सकती। इसलिए समय की माँग है कि हम केवल घटनाओं पर प्रतिक्रिया न दें, बल्कि उन कारणों को समझें और समाप्त करें, जो ऐसे अपराधों को जन्म देते हैं।

अंबेडकर महाविद्यालय में भारत रत्न डॉ. अंबेडकर की जयंती का आयोजन



बैतूल। भीमराव रामराव अंबेडकर शिक्षा महाविद्यालय बैतूल में संविधान निर्माता भारत रत्न बाबा साहेब डॉ. भीमराव अंबेडकर जी के 136 वें जन्मदिवस के अवसर पर जयंती का आयोजन किया गया। कार्यक्रम के मुख्य अतिथि महाविद्यालय के संचालक इंजीनियर ध्रुवप्रकाश अग्रवाल की उपस्थिति में कार्यक्रम प्रारंभ हुआ। संचालक ने अपने उद्बोधन में कहा कि बाबासाहेब डॉ. अंबेडकर के जीवन, दर्शन एवं विचारों से प्रेरणा मिलती है। उनका जीवन एक किताब है और युवाओं को उनके जीवन से प्रेरणा लेना चाहिए। वे भारत के महान विचारक एवं दार्शनिक थे। वरिष्ठ व्याख्याता सुनिल वर्मा ने कहा कि बाबासाहेब डॉ. अंबेडकर ऐसे समाज को आदर्श मानते थे जो स्वतंत्रता, समानता और भाईचारे पर आधारित हो। महाविद्यालय के प्राचार्य डॉ. देशमुख ने कहा कि बाबा साहेब ने युवाओं के लिए मूल मंत्र शिक्षित बनो, संगठित रहो और संघर्ष करो, का अपने जीवन में पालन करना चाहिए। मनुष्य के बुद्धि का विकास, मानव के अस्तित्व का अंतिम लक्ष्य होना चाहिए। महाविद्यालय के सभागार में बी.एड. स्कालर्स एवं स्टाफ की उपस्थिति में भारत रत्न बाबा साहेब अंबेडकर के व्यक्तित्व एवं कृतज्ञ पर आधारित डब्ल्यूमेंट्री का प्रदर्शन विशाल स्क्रीन पर किया गया।

धूमधाम से मनाया जाएगा भगवान परशुराम जी का प्रकटोत्सव

● तैयारियों को लेकर बैठक संपन्न

बैतूल। बैतूल सनातन समाज बैतूल की बैठक परशुराम मंदिर बडोरा बैतूल में संपन्न हुई। जिसमें ब्राह्मण समाज के आराध्य भगवान परशुराम जी प्रकट उत्सव 19 अप्रैल, रविवार को धूमधाम से मनाने पर विचार-विमर्श किए गए। सनातन ब्राह्मण समाज के अध्यक्ष सुभाष पांडे ने बताया कि 19 अप्रैल को बडोरा मंदिर में सुबह 8 बजे से अभिषेक, हवन-पूजन, दोपहर 12 बजे से 4 बजे तक और प्रसादी वितरण शाम 6 बजे से किया जाएगा। उत्सव को लेकर लेकर जिम्मेदारियों भी सौंपी जा रही हैं। बैठक में कार्यकारी अध्यक्ष महेंद्र दीक्षित, वरिष्ठ उपाध्यक्ष अनिल मिश्र, उपाध्यक्ष राजेश अवस्थी, अनिल दुबे, एस.पाटिल, श्रीमती साक्षी शर्मा, संगीता अवस्थी, आरती अवस्थी नीलम दुबे, मीनाक्षी शुक्ला, श्रीमती पाटिल आदि स्वजातीय बंधु मौजूद थे।

हाईस्कूल परीक्षा में लविजा फर्स्ट डिवीजन से उत्तीर्ण, माता पिता और स्कूल का नाम रोशन किया

● इंजीनियरिंग में जाना है लक्ष्य



धार। माध्यमिक शिक्षा मण्डल मध्यप्रदेश, भोपाल द्वारा आज शैक्षणिक वर्ष 2025-26 के हाईस्कूल के घोषित परिणाम में कांग्रेस सेवादल के प्रदेश सचिव कमाल फारूकी की पुत्री लविजा फारूकी ने फर्स्ट डिवीजन से पास होकर माता-पिता और स्कूल न्यू तालीम गर्ल्स स्कूल इंदौर का नाम रोशन किया। बचपन से ही पढ़ाई में अचल रही लविजा फारूकी ने बताया कि वह आगे चलकर

इंजीनियरिंग फील्ड में अपना कैरियर बनाना चाहती है। लविजा की सफलता पर सभी शुभचिंतकों ने बधाई दी है।

ग्राम किवलारी में कृषि फीडर बंद, ग्राम रानी पिपरिया में हरिजन बस्ती में बिजली बंद सोहागपुर, पिपरिया में ज्ञापन सौंपे



सोहागपुर । यहाँ से करीबन 5 किलोमीटर दूर ग्राम किवलारी में करीबन 8 अप्रैल से कृषि फीडर बंद पड़ा हुआ है। इससे इससे ग्राम बोदी जर्न,बांसखापा लांग बम्होरे, किवलारी एवं बारंगी के किसान परेशान हैं वहीं डीएलएफ बिजली की सुविधा भी उपलब्ध नहीं हुई। किसानों को फसल के लिए निर्बाध बिजली की आवश्यकता है। परन्तु बिजली उपलब्ध नहीं हो पा रही है।इस संबंध में आज किल्लरी आदि किसानों ने सोहागपुर पहुंच कर उप महाप्रबंधक विधुत विभाग से चर्चा करके ज्ञापन सौंपा। इस संबंध में राम हजूर पटेल ने बताया कि बिजली के अभाव में किसान परेशान हैं। इस संबंध में संबोधित वरिष्ठ अधिकारियों के अलावा सांसद चौधरी दर्शनसिंह को भी अवगत कराया गया है। वहीं श्री पटेल ने इसी संबंध में विद्युत विभाग से जानकारी मांगी है। ताकि किसान सांसद चौधरी दर्शनसिंह को वास्तविकता से अवगत करा सकें। इधर सोहागपुर विधानसभा मुख्यालय के अंतिम छोर पर बसें ग्राम रानी पिपरिया के हरिजन बस्ती के नागरिक बेचारे आन्दोलन के मोरे अधिकारियों की तानाशाही से परेशान हैं। हरिजन बस्ती के छोटे-छोटे बच्चे स्कूल के विद्यार्थी सभी बिजली के अभाव में गांधी के युग में जी रहे हैं। बताया जाता है कि आजकल के अति उपयोगी मोबाइल भी चार्ज नहीं हो पा रहे हैं। उसको दूसरे मोहल्ले वालों से मित्रते करके चार्ज करावा रहे हैं। बिजली की समस्याओं को लेकर आज रानी पिपरिया के ग्रामीणों ने पिपरिया जाकर उप प्रबंधक ग्रामीण विद्युत विभाग का दवाजा खटखटाया है। वहीं ग्रामीणों ने ज्ञापन को पढ़कर अधिकारियों को प्रदान किया है। जिसमें अनुरोध है कि ग्राम रानी पिपरिया कि बिजली दिनांक 02 अप्रैल 2026 ने लगातार बंद पड़ी हुई है।आपसे इसके पूर्व भी व्यक्तिगत रूप से मुलाकात करके अवगत भी करावा गया था। इसके बावजूद भी इस मामले में कोई ध्यान नहीं दिया गया। बंद बिजली होने से जनजीवन अस्त व्यस्त हो गया है।

कक्षा 10वीं-12वीं बोर्ड परीक्षा परिणाम घोषित

● 10वीं का एक प्रतिशत कम, वहीं 12वीं का 5 प्रतिशत बढ़ा परीक्षा परिणाम ● प्रदेश की प्रावीण्य सूची में 10वीं के 5 विद्यार्थी तथा 12वीं में एक छात्रा है शामिल

एस. द्विवेदी, बैतूल। बुधवार सुबह करीब 11 बजे माध्यमिक शिक्षा मंडल भोपाल द्वारा परीक्षा परिणाम घोषित किए गए। जिला शिक्षा अधिकारी बैतूल भूपेंद्र वरकड़े ने बताया कि वर्ष 2025-26 के हाईस्कूल 10वीं एवं हायर सेकेंडरी 12वीं के परीक्षा परिणाम जारी किए गए। जिले में 10वीं कक्षा में कुल 19,759 विद्यार्थियों ने पंजीयन कराया, जिनमें से 19,337 विद्यार्थी परीक्षा में शामिल हुए। इनमें 13,999 विद्यार्थी उत्तीर्ण हुए। इस प्रकार जिले का कुल परीक्षा परिणाम 79.70 प्रतिशत रहा। वहीं 12वीं कक्षा में कुल 14,581 विद्यार्थियों का पंजीयन हुआ, जिनमें से 14,364 विद्यार्थी परीक्षा में सम्मिलित हुए। इनमें 8,999 विद्यार्थी उत्तीर्ण हुए। जिले का कुल परीक्षा परिणाम 74.01 प्रतिशत रहा।

डीईओ बैतूल भूपेंद्र वरकड़े ने बताया कि वार्षिक परीक्षा परिणाम में जिले के अंतर्गत कक्षा 10वीं में 5 एवं कक्षा 12वीं से 1 विद्यार्थी ने राज्य स्तरीय प्रावीण्य सूची में स्थान प्राप्त किया है। कक्षा 10वीं में छात्र गुंजन देशमुख ने 495/500 प्रासांक प्राप्त कर जिले में प्रथम स्थान एवं राज्य में पांचवां स्थान प्राप्त किया, शिवम घोडके नौवां स्थान, पीहू राठौर एवं चंद्रशेखर हुमाडे ने दसवां स्थान पाया है।



समस्त छात्र शासकीय उत्कृष्ट विद्यालय बैतूल से है एवं यूनिवर्सल स्कूल आमला के छात्र उदित पवार ने आठवां स्थान प्राप्त कर उपलब्धि हासिल की। इसके अलावा कक्षा 12 वीं में महर्षि दयानंद इंग्लिश स्कूल चिचोली की छात्रा कुमारी ऋतुजा देशपांडे ने प्रदेश स्तर में सातवां स्थान प्राप्त किया है। पिछले वर्ष की तुलना में कक्षा 10वीं के परीक्षा परिणाम में 1 प्रतिशत की कमी एवं कक्षा 12वीं में 5 प्रतिशत की वृद्धि इस वर्ष हुई है। कक्षा 12वीं का परीक्षा परिणाम 74.01 प्रतिशत रहा, जबकि पिछले साल 12वीं का परीक्षा परिणाम 69.46 प्रतिशत था।

उत्कृष्ट स्कूल के चार और आमला की एक छात्रा प्रदेश प्रावीण्य सूची में

शामिल- शहर के प्रतिष्ठित उत्कृष्ट विद्यालय ने फिर प्रदेश के साथ जिले की सूची में उत्कृष्ट जगह बनाई है। उत्कृष्ट विद्यालय के प्राचार्य सत्येंद्र उदयपुरे ने बताया कि विद्यालय की कक्षा 10वीं के 4 विद्यार्थियों ने प्रदेश की प्रावीण्य सूची में जगह बनाई। इसमें कक्षा 10वीं के गुंजन देशमुख पिता सुनील देशमुख ने 495 अंक हासिल कर प्रदेश में पांचवां स्थान हासिल किया। वहीं आमला यूनिवर्सल इंटरनेशनल पब्लिक स्कूल की छात्रा उदिता पिता गिरधारी पवार ने 492 अंक लेकर प्रदेश में आठवां स्थान पाया। इसके अलावा प्रदेश की प्रावीण्य सूची में उत्कृष्ट विद्यालय बैतूल के छात्र शिवम पिता हेमराज खोडके ने 492 अंक लेकर

शत-प्रतिशत परिणाम के साथ सतपुड़ा वैली पब्लिक स्कूल ने मारी बाजी

● अर्पित खंडेलवाल 97 प्रतिशत के साथ रहे अब्बल, ● ब्रज अक्षय पांडे एवं अक्षरा श्रीवास्तव 96 प्रतिशत के साथ दूसरे स्थान पर ● 81 में से सभी विद्यार्थी हुए उत्तीर्ण

बैतूल। केंद्रीय माध्यमिक शिक्षा बोर्ड द्वारा घोषित कक्षा 10वीं हाईस्कूल परीक्षा परिणाम में जिले के अग्रणी सीबीएसई स्कूल, सतपुड़ा वैली पब्लिक स्कूल ने एक बार फिर उत्कृष्ट प्रदर्शन करते हुए शत प्रतिशत परीक्षा परिणाम हासिल किया है और यहाँ के सभी 81 विद्यार्थी सफल रहे हैं। अर्पित खंडेलवाल ने 97 प्रतिशत अंक लेकर प्रथम स्थान हासिल किया। वहीं ब्रज अक्षय पांडे और अक्षरा श्रीवास्तव ने 96 प्रतिशत अंक लेकर संयुक्त रूप से द्वितीय स्थान पाया। सार्थक ने 95 प्रतिशत अंक के साथ तृतीय स्थान प्राप्त किया। इसी क्रम में यथार्थ पंडगरे ने 94 प्रतिशत अंक हासिल किए, जबकि आरुष साहू और वैदिका गोचरे ने 93 प्रतिशत अंक प्राप्त कर क्रमशः चौथा और पांचवां स्थान प्राप्त किया। सतपुड़ा वैली पब्लिक स्कूल डायरेक्टर श्रीमती दीपाली निलय डोगा और प्राचार्या डॉ. ऋतु वाजपेयी सहित पूरे सतपुड़ा वैली परिवार ने सभी विद्यार्थियों को बधाई देते हुए उनके उज्वल भविष्य की कामना की है।

एमपी बोर्ड परीक्षा में जिले का परिणाम शानदार रहा, गत वर्ष की तुलना में सफलता के प्रतिशत में बढ़ोत्तरी

हायर सेकेंड्री में धार जिले की छात्रा अशिका मजुरिया

ने प्रदेश की प्राविण्य सूची में बनाया स्थान

धार। माध्यमिक शिक्षा मण्डल मध्यप्रदेश, भोपाल द्वारा आज शैक्षणिक वर्ष 2025-26 के हाईस्कूल एवं हायर सेकेंड्री परीक्षा के परिणाम घोषित किए गए। इस वर्ष धार जिले का परीक्षा परिणाम ने केवल शानदार रहा, बल्कि गत वर्ष की तुलना में सफलता के प्रतिशत में उल्लेखनीय बढ़ोत्तरी दर्ज की गई है। हाईस्कूल परीक्षा में जिले के कुल 20,679 विद्यार्थी उत्तीर्ण हुए, जिनमें से 16,242 परीक्षार्थी उत्तीर्ण घोषित किए गए।

सफलता का स्तर- जिले का परीक्षा परिणाम 79.20 प्रतिशत रहा, जो पिछले वर्ष की तुलना में 2.85 प्रतिशत अधिक है।

श्रेणीवार विवरण- परीक्षा में 10,828 परीक्षार्थी प्रथम श्रेणी, 5,358 द्वितीय श्रेणी तथा 56 परीक्षार्थी तृतीय श्रेणी में सफल हुए। जिले का परिणाम (79.20 प्रतिशत) राज्य के कुल परिणाम (73.42 प्रतिशत) से बेहतर रहा। हायर सेकेंड्री परीक्षा में जिले के कुल 14,049 नियमित दर्ज परीक्षार्थियों में से 14,015 सम्मिलित हुए, जिनमें से 11,298 परीक्षार्थी उत्तीर्ण हुए। इस वर्ष जिले का

परिणाम 80.61 प्रतिशत रहा, जो गत वर्ष की तुलना में 8.83 प्रतिशत की बड़ी बढ़त दर्शाता है। हायर सेकेंड्री में 8,421 परीक्षार्थी प्रथम श्रेणी, 2,866 द्वितीय श्रेणी तथा 11 परीक्षार्थी तृतीय श्रेणी में उत्तीर्ण हुए।

अशिका ने मध्यप्रदेश की प्रावीण्य सूची में आठवां स्थान प्राप्त कर जिले का नाम गौरवान्वित किया - जिले के सादलपुर एकेडमी सादलपुर की छात्रा कुमारी अशिका मजुरिया ने वाणिज्य संकाय में असाधारण प्रदर्शन करते हुए 500 में से 483 अंक प्राप्त किए हैं। अशिका ने संपूर्ण मध्यप्रदेश की प्रावीण्य सूची (Merit List) में आठवां स्थान प्राप्त कर जिले को गौरवान्वित किया है। उत्कृष्ट परीक्षा परिणाम पर सहायक आयुक्त जनजातीय कार्य विभाग जिला धार नरोत्तम वरकड़े एवं जिला शिक्षा अधिकारी केशव वर्मा सहित वरिष्ठ अधिकारियों ने हर्ष व्यक्त किया है। उन्होंने सभी सफल विद्यार्थियों, उनके अभिभावकों और समर्पित शिक्षक टीम को बधाई देते हुए विद्यार्थियों के उज्वल भविष्य की कामना की है

मुख्यमंत्री जी सोहागपुर नगर पंचायत स्वच्छता का ढिंढोरा पीट कर प्रचार में खर्व कर रही है, स्थिति उससे उलट है

सोहागपुर । मुख्यमंत्री मोहन यादव जी सोहागपुर नगर पंचायत परिषद स्वच्छता का ढिंढोरा पीट पीट कर प्रचार प्रसार में खर्व कर प्रदेश एवं वरिष्ठ अधिकारियों को जो प्रचार प्रसार में नगर स्वच्छता आंदोलन दिखा रही है। मुख्यमंत्री जी है इससे सब उलट। पूरे नगर के सोशल मीडिया पर आए दिन सफाई व्यवस्था को लेकर नागरिक टिप्पणी डालकर नगर पंचायत परिषद की अकर्मण्यता को उजागर करती रही है। इसके पूर्व नगर में कई बार कांग्रेस एवं एक बार भाजपा की परिषद बनी है। जिसमें यदि सबसे अधिक समय तक रहने वाले पूर्व नपाध्यक्ष संतोष मालवीय एवं पूर्व नपाध्यक्ष शशि संतोष मालवीय की बात करें। तो संतोष मालवीय प्रातः सुबह 6 बजे से ही नगर का भ्रमण करते निर्माण कार्य एवं सफाई व्यवस्था का जायजा लेते नजर आते थे। उनसे शायद ही कोई वार्ड जायजा लेने से अछूता रहा होगा। इधर जब भाजपा की नगर पंचायत परिषद अध्यक्ष श्रीमती शीतल मनोज खंडेलवाल बनीं। तब भी भाजपा नेता स्वर्गीय मनोज खंडेलवाल इधर उधर सफाई व्यवस्था देखते नजर?आते थे। किन्तु इस बार की नगर पंचायत परिषद की कार्यशैली पर प्राथम से ही उगलियां उठने लगी थीं। वहीं बार बार सफाईकर्मियों का भुगतान न होने के कारण सफाईकर्मियों

ने कई बार सफाई व्यवस्था ठप्प कर दी थी। वहीं सफाई के चार पहिया वाहन भी उम्रदराज हो चुके हैं। इधर सकड़ी गलियों में जाने वाली हाथ ट्रालियां इतनी घटिया निर्माण गुणवत्ता अभाव वाली खरीदी गई थी।कि उनके एक तरफ चक्के चलने को लाचर हो जाते हैं। ठीक है इस्तेमाल के यदि खराब हो जाएं तो उसकी मरम्मत का रास्ता भी है।जिसके मरम्मत करने वाली बीसियों दुकानें हैं। लेकिन इच्छा शक्ति की कमी। लेकिन आए दिन प्रचार प्रसार पर खर्चा करने के लिए नगर पंचायत परिषद का हाथ है। अब हम

बात करते हैं शास्त्री वार्ड की आंगनवाड़ी की जिसमें पचासों नौनिहाल आते हैं। जिनके खेलकूद एवं स्वास्थ्य की जिम्मेदारी आंगनवाड़ी कार्यकर्ता को दी गई। लेकिन इस चित्र से अनुमान लगाइए किस कब से हालात दयनीय हैं। जगह जगह-जगह कचरा, जगह-जगह पत्ती पड़ी हुई हैं। दिन रात गायों की डेरा लगा रहता है।इसी आंगनवाड़ी के पास हनुमान मंदिर स्थापित है। लेकिन कैसे कैसे नास्तिक लोग हैं कि संझस की टूटी धूल हैं शीट मंदिर के पीछे फेंक देते हैं।उनको तनिक भी सांस्कृतिक मर्यादा

का आभास नहीं होता। यहां टूटा हुआ नगर पंचायत परिषद का डस्टबिन जो मंदिर के पास लगा था। पड़ा हुआ है। वहीं टूटी नगर पंचायत परिषद की कचरा गाड़ी।आज जब इस प्रतिनिधि



यहां का जायजा लिया तो वहां कचरे के ढेर में आग लगी हुई थी। जिससे धुआं निकल रहा था। वहीं तीन चार? गायें फेंके गए कचरे में पेट की आग बुझाने के खाने की वस्तुएं खोज रही। ऐसी स्थिति में आंगनवाड़ी केन्द्र के नौनिहाल कैसे स्वस्थ रहेंगे। बड़ा सवाल है। विगत दिनों भाजपा के सक्रिय सदस्य चिन्टू अग्रवाल ने सोशल मीडिया पर फोटो सहित लिखा था कि करीबन 8 महीने में नाली की सफाई हुई है। लेकिन दो दिनों से कचरा वहीं पड़ा हुआ है। कुल मिलाकर सफाई व्यवस्था चरमराई हुई है।आए दिन अंबेडकर वार्ड के पाषंड एवं पूर्व पाषंड मोहन कहार नगर पालिका

12वीं में रतुजा को 7वां स्थान...

जिले के चिचोली क्षेत्र के महर्षि दयानंद इंग्लिश स्कूल की कक्षा 12वीं की छात्रा ऋतुजा देशपांडे पिता आशीष देशपांडे ने विज्ञान-गणित संकाय में 486 अंक लेकर प्रदेश की प्रावीण्य सूची में 7वां स्थान हासिल किया। बताया जा रहा है कि छात्रा के पिता आशीष देशपांडे पेशे से किसान हैं, जबकि माता माधुरी देशपांडे उसी स्कूल में वाइस प्रिंसिपल हैं। ऋतुजा ने भी यह सफलता सेल्फ स्टडी के दम पर प्राप्त की है और वे आगे चलकर इंजीनियरिंग के क्षेत्र में अपना भविष्य बनाना चाहती हैं।



9वां स्थान, चंद्रशेखर पिता नारायण हुमाडे ने 490 अंक एवं पीपू राठौड़ पिता बलराम राठौड़ ने भी 490 अंक हासिल करके प्रदेश की प्रावीण्य सूची में 10वां स्थान हासिल किया।

10वीं-12वीं में शामिल हुए थे 33701 विद्यार्थी - जिले से इस साल कक्षा 10वीं और कक्षा 12वीं में नियमित और स्वाध्यायी विद्यार्थियों को मिलाकर स्थान हासिल किया। वहीं आमला डीईओ भूपेंद्र वरकड़े ने बताया कि कक्षा 10वीं में कुल 19337 विद्यार्थी शामिल हुए। इसमें 16204 विद्यार्थी नियमित एवं 3133 स्वाध्यायी विद्यार्थी हैं। जबकि 9296 विद्यार्थियों ने प्रथम श्रेणी में परीक्षा उत्तीर्ण की है। वहीं कक्षा 12वीं में कुल

14364 विद्यार्थी शामिल हुए। इसमें 12159 नियमित विद्यार्थी और 2205 स्वाध्यायी विद्यार्थी हैं एवं 6683 विद्यार्थियों ने प्रथम श्रेणी में परीक्षा उत्तीर्ण की है।

इनका कहना है - इस साल कक्षा 10वीं के परीक्षा परिणाम में एक प्रतिशत की कमी और कक्षा 12वीं का परीक्षा परिणाम में 5 प्रतिशत की वृद्धि हुई है। 10वीं में जिले के 5 और कक्षा 12वीं की एक छात्रा प्रदेश की टापटैन सूची में शामिल हुई है। इस साल कक्षा दसवीं का परीक्षा परिणाम 79.70 और 12वीं का 74.01 प्रतिशत रहा है।

- भूपेंद्र वरकड़े, जिला शिक्षा अधिकारी, बैतूल



मां की हत्या कर अंतिम संस्कार करने ले गया बेटा

मोक्षधाम से आरोपी गिरफ्तार, लोहे के पाइप से पीटा

बैतूल। आमला थाना क्षेत्र में बेटे ने अपनी मां की हत्या कर अंतिम संस्कार का प्रयास किया। पुलिस ने आरोपी को मोक्षधाम से गिरफ्तार किया और शव को बरामद कर पोस्टमार्टम के लिए भेजा। जानकारी के अनुसार मंगलवार 14 अप्रैल को अंजनी उबनारे, निवासी सौरभ (जिला पांडुर्णा) ने डायल 112 पर सूचना दी कि उसकी बहन शकुंतला गुजरे (62), निवासी बोडखी की शव यात्रा निकाली जा रही है। उन्होंने बताया कि शव पर चोट के निशान हैं, जिससे हत्या की आशंका जताई गई। सूचना मिलते ही आमला पुलिस मौके पर पहुंची और शव को कब्जे में लेकर सामुदायिक स्वास्थ्य केंद्र आमला में पोस्टमार्टम कराया। पोस्टमार्टम रिपोर्ट में शकुंतला गुजरे की परीक्षा में लेंकर सामुदायिक स्वास्थ्य केंद्र आमला में पोस्टमार्टम कराया। पोस्टमार्टम रिपोर्ट में शकुंतला गुजरे की परीक्षा में लेंकर सामुदायिक स्वास्थ्य केंद्र आमला में पोस्टमार्टम कराया। पोस्टमार्टम रिपोर्ट में शकुंतला गुजरे की परीक्षा में लेंकर सामुदायिक स्वास्थ्य केंद्र आमला में पोस्टमार्टम कराया।



(32) को गिरफ्तार कर लिया। पूछताछ में दीपांशु ने बताया कि वह शराब का आदी है और पहले भोपाल के नशा मुक्ति केंद्र में भी रह चुका है। करीब एक महीने पहले आमला लौटने के बाद वह अपनी मां से शराब के लिए पैसे मांगता था। घटना वाले दिन मां द्वारा पैसे देने से इनकार करने पर दीपांशु ने लोहे के पाइप और चपल से अपनी मां के साथ मारपीट की, जिससे उनकी मौत हो गई। हत्या के बाद आरोपी ने खून के निशान पानी से साफ कर साक्ष्य मिटाने की कोशिश की।

वह शव को अंतिम संस्कार के लिए ले जा रहा था, तभी पुलिस ने मामले का खुलासा करते हुए उसे पकड़ लिया। पुलिस ने आरोपी के कब्जे से हत्या में प्रयुक्त लोहे का पाइप, चपल, मृत्तिका के कपड़े और चादर जब्त कर ली है। मामले में धारा 238 बीएनएस भी जोड़ी गई है। आरोपी को न्यायालय में पेश किया गया है। इस पूरी कार्रवाई में निरीक्षक रविकान्त डेहरिया, उप निरीक्षक बलराम यादव सहित पुलिस टीम की महत्वपूर्ण भूमिका रही।

पेयजल संकट के समाधान को प्राथमिकता



● नल-जल योजनाओं को गुणवत्ता और समयसीमा पर पूर्ण करने के सख्त निर्देश

बैतूल, (निप्र)। कलेक्टर सभाकक्ष में जनप्रतिनिधियों और अधिकारियों की

संयुक्त बैठक आयोजित हुई, जिसमें लोक स्वास्थ्य यांत्रिकी मंत्री श्रीमती संपत्तियां उईके, भाजपा प्रदेश अध्यक्ष एवं विधायक बैतूल श्री हेमंत खंडेलवाल, विधायक भैसदेही श्री महेंद्र सिंह चौहान, विधायक मुस्ताई श्री चंद्रशेखर देशमुख, विधायक आमला डॉ योगेश पंडा, विधायक

घोड़ाडोंगरी श्रीमती गंगाबाई उईके, जिला विकास सलाहकार समिति सदस्य श्री सुधाकर पवार तथा कलेक्टर डॉ सौरभ संजय सोनवणे सहित विभिन्न विभागों के जिला अधिकारी उपस्थित रहे। बैठक में पेयजल प्रबंधन, नल-जल योजनाओं की प्रगति, सिंचाई परियोजनाओं और विकास

जनप्रतिनिधि-प्रशासन की संयुक्त बैठक में विकास, पेयजल, सिंचाई और लैंडबैंक विस्तार पर व्यापक चर्चा

कार्यों की समीक्षा कर आवश्यक दिशा-निर्देश दिए गए। बैठक में ग्रीष्मकालीन पेयजल संकट को प्रमुखता से लेते हुए मंत्री श्रीमती उईके ने निर्देश दिए कि नल-जल योजनाओं के शेष कार्य शीघ्र पूर्ण किए जाएं और गुणवत्ता से कोई समझौता न हो। उन्होंने कहा कि पूर्ण योजनाओं को विधिवत सत्यापन के बाद पंचायतों को हस्तांतरित किया जाए तथा उनके रखरखाव में तकनीकी सहयोग पीएचई विभाग द्वारा दिया जाए। साथ ही सड़क रेस्टोरेशन कार्य भी समयसीमा में पूर्ण करने के निर्देश दिए गए। विधायक श्री हेमंत खंडेलवाल ने कहा कि जिले के कई क्षेत्रों में जलस्तर गिरने से पेयजल संकट की स्थिति बन रही है। ऐसे सभी गांवों में प्राथमिकता के आधार पर हैंडपंप एवं द्यूबवेल निर्माण कराया जाए। उन्होंने

पेयजल समस्याओं के त्वरित समाधान के लिए एक समर्पित व्हाट्सएप ग्रुप बनाने के निर्देश भी दिए, जिसमें प्राप्त शिकायतों का शीघ्र निराकरण सुनिश्चित किया जाएगा। इस कार्य के लिए लोक स्वास्थ्य यांत्रिकी विभाग को नोडल विभाग बनाया गया है। बैठक में जल निगम अंतर्गत समूह नल-जल योजनाओं में गति लाने, ठेकेदारों के साथ नियमित समीक्षा बैठकें करने तथा लापरवाही पर कार्रवाई सुनिश्चित करने के निर्देश भी दिए गए। सिंचाई के क्षेत्र में महत्वपूर्ण जानकारी देते हुए बताया गया कि जिले के लिए ढक्कना वृद्ध परियोजना स्वीकृत की गई है, जिससे आठनेर, भीमपुर, चिचोली और शाहपुर क्षेत्रों के गांव लाभान्वित होंगे। साथ ही घोघरी परियोजना से लाभान्वित गांवों का पुनर्निर्धारण करने के निर्देश दिए गए।

विकास को गति देने के लिए विधायक श्री खंडेलवाल ने जिले में लैंडबैंक बढ़ाने पर जोर दिया। उन्होंने कहा कि वन विभाग और प्रशासन के समन्वय से लैंड बैंक का चिन्हंकन कर उद्योग, डैम, मंडी और अन्य विकास कार्यों को बढ़ावा दिया जाए। तामी कजवेशन फॉरेस्ट में बटरफ्लाई पार्क, ग्रासलैंड विकास एवं होमस्टे जैसी पर्यटन गतिविधियों को बढ़ावा देने की भी बात कही गई, जिससे स्थानीय युवाओं को रोजगार मिल सके। बैठक में विभिन्न विधायकों ने अपने-अपने क्षेत्रों की समस्याएं भी उठाईं। आमला और मुस्ताई क्षेत्र में बैराज निर्माण, घोड़ाडोंगरी में सुबुवी नदी पर बैराज, भैसदेही में मेडा जलाशय प्रभावितों के मुआवजे तथा गन्ना किसानों के पंजीयन संबंधी समस्याओं के

समाधान पर चर्चा की गई। नगरीय प्रशासन की समीक्षा करते हुए अवैध अतिक्रमण हटाने के लिए एसडीएम, तहसीलदार और सीएमओ की संयुक्त टीम गठित कर कार्रवाई के निर्देश दिए गए। साथ ही अतिक्रमण हटाने के बाद स्थायी चिन्हंकन सुनिश्चित करने को कहा गया। वन विभाग से संबंधित अनापत्ति प्रकरणों, वन विस्थापन, लोक निर्माण विभाग एवं प्रधानमंत्री ग्रामीण सड़क योजना के कार्यों की भी समीक्षा की गई। सभी स्वीकृत कार्यों को शीघ्र प्रारंभ कर निर्धारित समयसीमा में पूर्ण करने तथा सड़कों के मेंटेनेंस पर विशेष ध्यान देने के निर्देश दिए गए। बैठक में स्पष्ट किया गया कि विकास कार्यों में तेजी, पारदर्शिता और जवाबदेही सुनिश्चित करते हुए जिले को समग्र विकास की दिशा में आगे बढ़ाया जाएगा।

हर पंचायत में पलायन का रिकॉर्ड रखें, बच्चों की शिक्षा पर रखें विशेष नजर - कलेक्टर

विदिशा, (निप्र)। कलेक्टर श्री अंशुल गुप्ता ने आज लंबित आवेदनों की समीक्षा बैठक में अधिकारियों को महत्वपूर्ण निर्देश दिए। उन्होंने कहा



कि जिले की प्रत्येक पंचायत में पलायन करने वाले परिवारों की विस्तृत सूची संधारित की जाए, जिससे उनके आवागमन और स्थिति पर निरंतर निगरानी रखी जा सके। कलेक्टर श्री गुप्ता ने निर्देशित किया कि यह सुनिश्चित किया जाए कि कोई भी परिवार गांव को कब छोड़कर गया और कब वापस लौटा, इसकी पूरी जानकारी रिकॉर्ड में दर्ज हो। साथ ही इस अवधि के दौरान उनके बच्चों की स्थिति पर विशेष ध्यान दिया जाए कि वे स्कूल या आंगनवाड़ी केंद्रों में उपस्थित रहे या नहीं। उन्होंने अधिकारियों से कहा कि पलायन के कारण बच्चों की शिक्षा एवं पोषण प्रभावित न हो, इसके लिए समन्वित प्रयास किए जाएं। स्कूल शिक्षा विभाग और महिला एवं बाल विकास विभाग मिलकर ऐसे बच्चों की नियमित ट्रेकिंग करें और आवश्यकतानुसार विशेष व्यवस्था सुनिश्चित करें। बैठक में संबंधित विभागों के अधिकारियों को निर्देश दिए गए कि वे इस कार्य को प्राथमिकता के साथ अमल में लाएं तथा नियमित रूप से इसकी समीक्षा कर प्रगति से अवगत कराएं।

उपार्जन केंद्र रुसल्ली में सीसीबी सीईओ का निरीक्षण, स्व-सहायता समूहों से की चर्चा

विदिशा, (निप्र)। लटेरी जनपद के उपार्जन केंद्र रुसल्ली में सीसीबी के सीईओ श्री विनय द्वारा निरीक्षण किया गया। निरीक्षण के दौरान उन्होंने



केंद्र पर चल रही उपार्जन व्यवस्था, किसानों को मिल रही सुविधाओं तथा व्यवस्थाओं की गुणवत्ता का जायजा लिया। भ्रमण के दौरान सीईओ श्री विनय ने केंद्र पर उपस्थित स्व-सहायता समूह (SHG) की महिलाओं से भी चर्चा की। उन्होंने समूहों द्वारा किए जा रहे कार्यों, उनकी भूमिका एवं उपार्जन प्रक्रिया में सहभागिता के बारे में जानकारी ली। साथ ही समूहों को बेहतर समन्वय एवं पारदर्शिता के साथ कार्य करने के निर्देश दिए। उन्होंने केंद्र पर मौजूद अधिकारियों एवं कर्मचारियों को निर्देशित किया कि किसानों को किसी भी प्रकार की असुविधा न हो, इसके लिए सभी आवश्यक व्यवस्थाएं सुनिश्चित की जाएं। तौल, भुगतान एवं अन्य प्रक्रियाएं समयबद्ध एवं सुचारु रूप से संचालित हों, इस पर विशेष ध्यान देने के निर्देश भी दिए गए। इस अवसर पर संबंधित अधिकारी, कर्मचारी एवं स्व-सहायता समूह की महिलाएं उपस्थित रहीं।

शासकीय आईटीआई में आयोजित प्लेसमेंट ड्राइव में 36 उम्मीदवारों का प्राथमिक चयन

विदिशा, (निप्र)। शासकीय आईटीआई विदिशा और जिला रोजगार कार्यालय के संयुक्त तत्वाधान में आज सोमवार को शासकीय आईटीआई विदिशा में प्लेसमेंट ड्राइव का आयोजन किया गया। आईटीआई प्राचार्य सुश्री कविता रघुवंशी ने बताया कि इस प्लेसमेंट



ड्राइव में वैमेट इंडिया लिमिटेड दर्ज, वॉल्वो आईसर भोपाल, एक्सिस बैंक सहित अन्य प्रतिष्ठानों ने भाग लिया एवं उनके द्वारा योग्यता अनुरूप इच्छुक युवक-युवतियों का चयन विभिन्न पदों हेतु किया गया है। इस प्लेसमेंट ड्राइव में कुल 96 आवेदकों द्वारा पंजीयन किए गए थे जिसमें से कुल 36 उम्मीदवारों का प्राथमिक चयन किया गया है। वैमेट कंपनी के फाइनेल चयन का राउंड ऑनलाइन वीडियो कॉल द्वारा किया जाएगा। इसके उपरांत चयन की सूची एवं ऑफर लेटर प्रदाय किए जाएंगे।



कुरवाई में तालाबों से अतिक्रमण हटाकर जल संरक्षण की दिशा में ऐतिहासिक पहल, पांच तालाब मुक्त

विदिशा, (निप्र)। कलेक्टर श्री अंशुल गुप्ता के मार्गदर्शन एवं एसडीएम श्री मनीष जैन के कुशल निर्देशन में कुरवाई अनुभाग में जल संरक्षण एवं पर्यावरण संरक्षण की दिशा में एक महत्वपूर्ण एवं ऐतिहासिक कदम उठाया गया है। जल गंगा संवर्धन अभियान के अंतर्गत विभिन्न गांवों में स्थित तालाबों से अवैध अतिक्रमण हटाने का विशेष अभियान सफलतापूर्वक संपन्न किया गया। यह कार्रवाई राष्ट्रीय हरित प्राधिकरण (एनजीटी) के दिशानिर्देशों के अनुरूप की गई, जिससे पर्यावरण संरक्षण के प्रति प्रशासन की प्रतिबद्धता भी स्पष्ट रूप से सामने आई है। अभियान के तहत अब तक गिरवासा, कर्मोदिया, घोसुआ, बरवाई एवं बरी सहित कुल 5 तालाबों से अतिक्रमण हटाया गया है। इन तालाबों पर लंबे समय से अवैध रूप से खेती की जा रही थी। स्थानीय प्रशासन एवं राजस्व विभाग के संयुक्त प्रयासों से यह कार्रवाई शांतिपूर्ण, पारदर्शी एवं विधिसम्मत तरीके

से पूरी की गई। एसडीएम श्री मनीष जैन ने बताया कि तालाब ग्रामीण जीवन, भू-जल स्तर बनाए रखने एवं जैव-विविधता के संरक्षण के लिए अत्यंत महत्वपूर्ण हैं। उन्होंने कहा कि तालाबों पर अतिक्रमण न केवल जल संकट को बढ़ावा देता है, बल्कि आपदा के समय जल निकासी में भी बाधा उत्पन्न करता है। प्रशासन भविष्य में भी ऐसे अतिक्रमणों के विरुद्ध सख्त कार्रवाई जारी रखेगा। अतिक्रमण मुक्त कराए गए तालाबों में अब गहरीकरण, सफाई एवं सौंदर्यीकरण के कार्य प्रारंभ कर दिए गए हैं। साथ ही वर्षा जल संचयन को बढ़ावा देने के लिए आवश्यक व्यवस्थाएं भी सुनिश्चित की जा रही हैं। प्रशासन ने आम नागरिकों से अपील की है कि वे तालाबों एवं अन्य सार्वजनिक जल स्रोतों पर अतिक्रमण न करें तथा कहीं भी अतिक्रमण की जानकारी मिलने पर तुरंत राजस्व विभाग या स्थानीय पुलिस को सूचित करें, ताकि समय रहते कार्रवाई सुनिश्चित की जा सके।

नारी शक्ति वंदन पखवाड़ा के अंतर्गत पीएम कॉलेज ऑफ एक्सीलेंस में कार्यक्रम आयोजित



सीहोर, (निप्र)। नारी शक्ति वंदन पखवाड़ा के अंतर्गत पीएम कॉलेज ऑफ एक्सीलेंस में कार्यक्रम आयोजित किया गया। इस अवसर पर दिल्ली में आयोजित प्रधानमंत्री के कार्यक्रम का लाइव प्रसारण दिखाया गया। कार्यक्रम का उद्देश्य विद्यार्थियों को नारी सशक्तिकरण के प्रति जागरूक करना तथा समाज में महिलाओं की भूमिका एवं योगदान को समझना था।

सशक्त नारी, समृद्ध भारत

नर्मदापुरम, (निप्र)। नर्मदापुरम भारत सरकार की महिला सशक्तिकरण संबंधी संसदीय समिति के अध्यक्ष नद्री (स्टडी विजिट) के तहत देश की आर्थिक राजधानी मुंबई में एक उच्च स्तरीय बैठक आयोजित की गई।

इस महत्वपूर्ण बैठक में मध्य प्रदेश का प्रतिनिधित्व करते हुए राज्यसभा सांसद श्रीमती माया नारोलिया ने सक्रिय रूप से भाग लिया और महिलाओं के अधिकारों एवं उनकी आत्मनिर्भरता को लेकर मुखरता से अपनी बात रखी। बैठक के दौरान केंद्र सरकार के विभिन्न मंत्रालयों एवं प्रमुख सार्वजनिक उपक्रमों के चरिष्ठ अधिकारियों के साथ विस्तृत चर्चा हुई।

महिला सशक्तिकरण संसदीय समिति बैठक में सांसद माया नारोलिया ने साझा किए विचार



दौरे के प्रथम दिन दो प्रमुख सत्रों में हुआ मंथन

इसमें बीपीसीएल, एचपीसीएल, गेल, एनएफएल, आरसीएफएल सहित बैंकिंग क्षेत्र से बैंक ऑफ बड़ौदा और बैंक ऑफ महाराष्ट्र के प्रतिनिधि मुख्य रूप से उपस्थित रहे। सांसद माया नारोलिया ने इस अवसर पर कहा कि यह अध्ययन भ्रमण महिलाओं के अधिकारों की रक्षा और उन्हें समाज की मुख्यधारा में सशक्त भूमिका दिलाने की दिशा में एक प्रभावी कदम है। उन्होंने महिला सशक्तिकरण के प्रति अपनी प्रतिबद्धता को दोहराते हुए कहा कि प्रधानमंत्री नरेंद्र मोदी के 'नारी शक्ति' के संकल्प को धरातल पर उतारने के लिए इस प्रकार के नीतिगत विचार-विमर्श और प्रयास भविष्य में भी निरंतर जारी रहेंगे।

प्रथम सत्र : इस सत्र में कॉर्पोरेट सोशल रिस्पॉन्सिबिलिटी के माध्यम से महिलाओं के आर्थिक और सामाजिक उत्थान के लिए चलाई जा रही गतिविधियों की समीक्षा की गई। चर्चा का मुख्य केंद्र महिलाओं को कौशल विकास के जरिए आत्मनिर्भर बनाना रहा।

जनगणना 2027 की तैयारियां हुई तेज, जिले में प्रगणकों एवं पर्यवेक्षकों का प्रशिक्षण प्रारंभ

नर्मदापुरम, (निप्र)। नर्मदापुरम जिले में जनगणना 2027 को सफलतापूर्वक संपन्न कराने के लिए तैयारियां तेजी से जारी हैं। इसी क्रम में माखननगर, शिवपुर, सिवनी मालवा एवं नर्मदापुरम नगर में प्रगणकों एवं पर्यवेक्षकों के लिए प्रशिक्षण कार्यक्रम प्रारंभ किया गया है। प्रशिक्षण के दौरान प्रतिदिन लगभग 450 प्रगणकों एवं पर्यवेक्षकों को प्रशिक्षित किया जा रहा है। उल्लेखनीय है कि ये सभी प्रशिक्षित प्रगणक 1 से 30 मई तक चलने वाले जनगणना कार्य के अंतर्गत घर-घर जाकर जानकारी एकत्रित करेंगे। यह प्रशिक्षण कार्यक्रम 10 अप्रैल से 25 अप्रैल तक संचालित किया जा रहा है, जिसके अंतर्गत जिले के विभिन्न चार्ज क्षेत्रों में 3-3 दिवसीय प्रशिक्षण सत्र आयोजित किए जा रहे हैं। प्रत्येक टीम को तीन दिनों का विस्तृत प्रशिक्षण दिया जा रहा है। प्रशिक्षण के दौरान प्रगणकों एवं पर्यवेक्षकों को हाउस लिस्टिंग ऑपरेशन (HLO) ऐप के उपयोग की विस्तृत जानकारी प्रदान की जा रही है।

चयनित ग्रामों में निर्माण एवं विकास के कार्य व्यवहारिक और सर्वथा उपयोगी हों - कलेक्टर

पीएम आदर्श ग्राम योजना में शामिल हैं सीहोर जिले के 29 गांव

प्रधानमंत्री आदर्श ग्राम योजना अंतर्गत जिला अभिसरण समिति की बैठक आयोजित

सीहोर, (निप्र)। कलेक्टर श्री बालागुरु के. की अध्यक्षता में जिला पंचायत सभाकक्ष में प्रधानमंत्री आदर्श ग्राम योजना अंतर्गत जिला अभिसरण समिति की बैठक आयोजित की गई। बैठक में जिला पंचायत सीईओ श्रीमती सर्जना यादव, अपर कलेक्टर श्री वृंदावन सिंह सहित संबंधित अधिकारी उपस्थित थे। बैठक में कलेक्टर श्री बालागुरु के. ने कहा कि योजना के अंतर्गत चयनित सभी ग्रामों में निर्माण विकास के कार्य व्यवहारिक और सर्वथा उपयोगी हों। उन्होंने कहा कि गांवों की आवश्यकताओं और उपयोग को ध्यान में रखकर कार्यों का निर्धारण करें, ताकि इस योजना का उद्देश्य सार्थक हो सके। उन्होंने चयनित ग्रामों में संचालित विकास कार्यों, मूलभूत सुविधाओं की

उपलब्धता, प्रस्तावित कार्यों तथा विभिन्न विभागीय योजनाओं के अभिसरण की विस्तृत समीक्षा की। कलेक्टर ने निर्देश दिए कि सभी विभाग समन्वय के साथ कार्य करते हुए ग्रामों के समग्र विकास को सुनिश्चित करें।

उन्होंने कहा कि योजना का उद्देश्य चयनित ग्रामों को आदर्श ग्राम के रूप में विकसित करना है, जिसके लिए आवश्यक है कि सभी विभाग अपनी-अपनी योजनाओं का प्रभावी क्रियान्वयन सुनिश्चित करें। कलेक्टर ने

योजना में सीहोर जिले के 29 ग्राम शामिल

अधिकारियों को निर्देशित किया कि ग्राम स्तर पर मूलभूत सुविधाएं जैसे सड़क, पेयजल, स्वच्छता, शिक्षा एवं स्वास्थ्य सेवाओं की उपलब्धता सुनिश्चित की जाए। बैठक में विभिन्न विभागों द्वारा किए जा रहे कार्यों की प्रगति की समीक्षा करते हुए कलेक्टर ने आवश्यक दिशा-निर्देश

दिए और कार्यों को तय समय में पूर्ण करने के निर्देश दिए। कलेक्टर ने सभी संबंधित अधिकारियों को निर्देश दिए कि वे योजना के प्रभावी क्रियान्वयन के लिए नियमित मॉनिटरिंग करें तथा ग्रामों में विकास कार्यों को गति प्रदान करें, ताकि योजना के उद्देश्यों की पूर्ति सुनिश्चित हो सके।

राइट क्लिक



अजय बोकिल

लेखक सुबह सवेरे के
कार्यकारी प्रधान संपादक हैं।
संपर्क-
9893699939
ajayborkil@gmail.com

भाजपा के राज्यों में सत्ता संधान के अभिनव फंडे... !

बिहार में जिस नफीस अंदाज में नीतीश कुमार को मुख्यमंत्री पद से हटाकर कथित स्वैच्छिक राजनीतिक वानप्रस्थ में भेजा गया और उनकी जगह सीएम के रूप में भाजपा के सम्राट का राज्याभिषेक किया गया, वह भारतीय जनता पार्टी के अपने राज्यारोहण का चौथा और नवीनतम महत्प्रयोग है। इस मान्य में आज देश में भाजपा का कोई भी सियासी सानी नहीं है, जिसने सत्ता संधान के इतने विविध तरीके ईजाद किए हों। इसके पहले दलबदल ही पिछले दरवाजे से सत्तासीन होने का एक मात्र फंड था। जबकि भाजपा के इन फंडों में दबाव, दबंगई, धैर्य, चतुराई, उग्रता, सौम्यता, मित्रता, शत्रुता, अवसरवाद और दीर्घकालीन लक्ष्य सामने रखकर हाईब्रिड चालें चलते रहना भी शामिल है।

राजनीति विज्ञान के विद्यार्थी के रूप में इन चालों को बारीकी से देखें तो भाजपा ने हर उस राज्य में, जहां वह केवल अपने दम पर सत्ता हासिल करने की स्थिति में नहीं है, और जहां अन्य क्षेत्रीय दलों की बैसाखी के बगैर उसका आगे बढ़ना संभव नहीं है या फिर उन राज्यों में जहां जनसांख्यिकी और जातिवाद का अलग स्ट्रक्चर है, सत्ता में आने के लिए अलग-अलग मॉडल विकसित किए हैं। बिहार इस मॉडल श्रृंखला का चौथा 'सफल' प्रयोग है। संभव है कि हमें इसका एक और नया प्रयोग पश्चिम बंगाल में देखने को मिले। क्योंकि वहां जातिनसभा चुनाव में भाजपा यूं तो अपने दम पर सत्ता पाने के और ममता बैनर्जी को हराने के लिए एड़ी चोटी का जोर लगा रही है, लेकिन खुदा-न-खास्ता किसी भी दल को स्पष्ट बहुमत न मिला तो वहां भी कोई नया 'खेला' देखने को मिल सकता है।

भारतीय लोकतंत्र में सत्ता हासिल करने के तीन मान्य तरीके रहे हैं। पहला, कोई भी पार्टी चुनाव जीतकर बहुमत के साथ अपने दम पर सत्ता में आ जाए। इस हिसाब से आज देश

के आधे से ज्यादा राज्यों में भाजपा सबसे बड़ी पार्टी है। दूसरा है, किसी सत्तासीन या क्षेत्रीय दल की सत्ता को दल-बदल कर गिरा दिया जाए और हर मुमकिन जोड़तोड़ कर अपनी सरकार बनाई जाए, जैसे कि मध्यप्रदेश में 6 साल पहले हुआ। तीसरा, महाराष्ट्र मॉडल है, जहां पहले किसी सहयोगी दल का सीएम बनकर भाजपा उसे कंधा दे और चुनाव करवाकर खुद उसके कंधे पर सवार हो जाए। चौथा है, बिहार मॉडल। जहां सियासी हालात को अपने अनुकूल ढलाने तक का लंबा इंतजार किया जाए और कंधा देते-देते धीरे से सवार को उतारकर खुद पालकी में विराजमान हुआ जाए और यह सब कुछ लखनवी नफासत के साथ किया जाए कि कोई उफू तक न कर सके और इसे नियति का चक्र मानकर खुद हाथ में झाड़-मंजीरें थाम बैठे। हालांकि यह मॉडल मप्र मॉडल के ठीक विपरीत है, जहां भाजपा ने मामूली बहुमत से सत्तारूढ़ हुई कांग्रेस की तत्कालीन कमलनाथ सरकार में ही सेंध लगा दी और पार्टी की अंतर्कलह को अपने पक्ष में भुना लिया। या यूँ कहें कि मोटे तौर पर पहले ही भगवा रंग में रंग चुके मप्र में सत्ता संचालन में आया यह मामूली 'ब्रेक' था, जिसे सियासी हिकमत के साथ 'ठीक' कर लिया गया। इस दृष्टि से भाजपा में 'हिकमत' शब्द की व्याख्या बहुत व्यापक है। इसमें 'साम-दाम-दंड-भेद' सब जायज है और इस राजनीतिक नैतिकता के पैमाने भी 21वीं सदी की भाजपा के हैं। इसके आगे दूसरी राजनीतिक पार्टियां लगभग बेबस नजर आती हैं। उनके सामने दो ही विकल्प हैं। या तो वो भाजपा के साथ, उसकी शर्तों पर उसके दास बनकर रह लें या फिर सत्ता गंवाने के लिए तैयार रहें। चूंकि राजनीति का अंतिम ध्येय सत्ता है और वो कैसे हासिल की जाती है, यह सवाल नैतिक होते हुए भी अदम्य सत्ताकांक्षा के आगे गौण है। भाजपा का इसमें पूरा विश्वास है।

इसका एक बड़ा कारण यह भी है कि अब भाजपा के को

एजेंडे के सभी मुद्दे पूरे हो चुके हैं। इसलिए सत्ता संधान के लिए नया धनुष और बाण चाहिए। भाजपा अंतिम कोर मुद्दा समान नागरिक संहिता (यूसीसी) का है, जिसे उसने अलग तरीके से राज्यवार लागू करना शुरू किया है। संभव है कि अगले लोकसभा चुनाव तक इसे पूरे देश में लागू कर दिया जाए। कश्मीर से धारा 370 हटाने और अयोध्या में राम मंदिर निर्माण के एजेंडे पूरे हो ही चुके हैं। यानी इनके बूते अब मतों के दोहन की संभावना नहीं के बराबर है। इन भावनात्मक मुद्दों से हटकर पार्टी महिलाओं को सीधे नकदी जैसे तरीकों को आजमा रही है, जो जमीनी स्तर पर राजनीतिक दृष्टि से ज्यादा फलदायी सिद्ध हो रहे हैं। लेकिन ये उपाय सत्ता परिवर्तन के पुराने फंडे से प्रेरित हैं कि जनदेश हासिल कर सत्ता में आया जाए और फिर इसी के सहारे अंगद के पांव की तरह जमा जाए। हालांकि इस काम में विकास, हिंदुत्व, समान अधिकार, सुरासन, समरसता आदि अनुषांगिक घटक हैं।

जहां तक बिहार की बात है तो वहां सत्ता सीधे अपने हाथ में लेने के लिए भाजपा ने माफिक गजब का धैर्य दिखाया है। देर से ही सही, वह घड़ी आ गई कि पटना में घी के दीए जलाए जाएं। नीतीश कुमार ने अपने 20 साल के राज में ज्यादातर समय भाजपा के सहारे ही राजनीति की और सुरासन बाबू की छवि गढ़ी। क्योंकि लालू राज में बिहार गवर्नेस के पाताल में चला गया था। ऐसे में वहां के लोगों को नीतीश कुमार का 'सुरासन' भी राम राज की तरह लगने लगा।

यह बात अलग है कि नीति आयोग के विकास के तमाम पैमानों पर बिहार आज भी सबसे निचली पायदान पर है। विकास की दौड़ में यूपी और एमपी भी उससे काफी आगे निकल गए हैं। दिलचस्प बात यह है कि यह उस राज्य की हालत है, जिसे देश का सर्वाधिक राजनीतिक चेतना वाला प्रदेश कहा जाता है। वहां से कई क्रांतिकारी आंदोलन उठे। इन आंदोलनों ने दूसरे राज्यों को तो बदल दिया, लेकिन 'दिया तले अंधेरे' की तर्ज पर बिहार जहां

का तर्ज रहा। यह बिहार का दुर्भाग्य है कि वहां इस मुखर राजनीतिक चेतना की भौतिक, आर्थिक और सामाजिक विकास की चेतना से आदर्श जुगलबंदी कभी भी नहीं हो सकी। बहरहाल, राज्य के नए और भाजपा के पहले मुख्यमंत्री सम्राट चौधरी के नेतृत्व में भी यह जुगलबंदी आगे हो सकेगी या नहीं, कहना मुश्किल है। बताया यही जा रहा है कि बिहार के नए मुख्यमंत्री सम्राट चौधरी नीतीश कुमार की भी पसंद हैं, क्योंकि वह अति पिछड़ी कोड़ी जाति से आते हैं। लेकिन इस 'जातीय फिक्स्ड डिपॉजिट' से कोई बुनियादी मसला हल नहीं होता। सम्राट अपनी जातीय पूंजी को राज्य के विकास में कैसे निवेश करते हैं, यह देखने की बात है। दावा तो यह भी किया जा रहा है कि राज्य में डबल इंजन की सरकार बनने से विकास की गति और दिशा तेज होगी। लेकिन खतरा यह भी है कि बिहार में धार्मिक आधार पर ध्रुवीकरण और तेज हो सकता है। सम्राट चौधरी इस पर कैसे नियंत्रण रखते हैं, यह भी देखना होगा। वैसे सम्राट को स्वीकारने में बिहार के सभी समुदायों को ज्यादा दिक्कत नहीं होनी चाहिए, क्योंकि वो भाजपा के पहले मुख्यमंत्री भले हों, लेकिन वो संघ की पाठशाला के विद्यार्थी नहीं रहे हैं। राजनीतिक विश्लेषकों का मानना है कि सम्राट भी एक दीर्घ कालीन एजेंडे के तहत तात्कालिक व्यवस्था है। इस 'सम्राट' को भी दिल्ली के तख्त का हुकूम ही मानना होगा और भाजपा का खांटी राष्ट्रवादी नेतृत्व तैयार होने तक राज्य का रथ हकना होगा। वैसे भी बिहार से नीतीश की विदाई मंडलवाद, समन्वयवाद, राजनीतिक हिंडोलावाद (कभी इधर तो कभी उधर), अति पिछड़ावाद और सियासी सीम्यता की भी विदाई है। अब देखना यह है कि बिहार किस राज्य को फॉलो करता है, यूपी को, गुजरात को, मप्र को अथवा असम को। आगे की सियासत यह भी तय करेगी कि भाजपा सत्ता में आने अथवा बने रहने का कोई चौथा फार्मूला भी विकसित करेगी या नहीं।

संघ शाखा में डॉ. अम्बेडकर ने किया सामाजिक समरसता का अनुभव : अशोक पांडेय



भोपाल। विश्व संवाद केंद्र, मध्यप्रदेश की ओर से सामाजिक समरसता के अग्रदूत भीमराव रामजी अंबेडकर की जयंती के अवसर पर राष्ट्रीय स्वयंसेवक संघ और डॉ. अंबेडकर विषय पर विशेष व्याख्यान का आयोजन किया गया। कार्यक्रम में वक्ताओं ने अंबेडकर के व्यक्तित्व और कृतित्व को व्यापक परिप्रेक्ष्य में रखते हुए उनके विचारों की समकालीन प्रासंगिकता पर विस्तार से प्रकाश डाला। मुख्य वक्ता मध्यप्रदेश लोक सेवा आयोग के पूर्व अध्यक्ष एवं राष्ट्रीय स्वयंसेवक संघ मध्यप्रदेश प्रांत के प्रांत संघचालक अशोक पांडे ने ऐतिहासिक संदर्भों के साथ अपने विचार रखते हुए बताया कि 2 जनवरी 1940 को सत्ता के कराड में डॉ. अंबेडकर राष्ट्रीय स्वयंसेवक संघ की शाखा में गए थे और वहां उन्होंने सामाजिक समरसता का अनुभव किया। 'केसरी' समाचार पत्र में प्रकाशित समाचार के अनुसार, डॉ. अम्बेडकर ने कहा था कि कुछ बातों से असहमति हो सकती है, लेकिन संघ के काम की मैं सराहना करता हूँ। पुणे के संघ शिक्षा वर्ग में भी डॉ. अंबेडकर शामिल हुए। वहां उन्होंने देखा कि सभी स्वयंसेवक सामाजिक समरसता के साथ रह रहे हैं। 1949 में संघ के तत्कालीन सरसंघचालक श्री गुरुजी और डॉ. अम्बेडकर की भेंट का उल्लेख भी किया। उन्होंने कहा कि केशव बलिराम हेडगेवार ने 1920 में ही शोषणमूक समाज की अवधारणा प्रस्तुत कर दी थी। पांडेजी ने स्पष्ट किया कि कानून के माध्यम से समता स्थापित की जा सकती है, लेकिन समरसता केवल आत्मियता और बंधुत्व के भाव से ही संभव है। उन्होंने आगे कहा कि 1963 में माधव सदाशिव गोलवलकर के मार्गदर्शन में समरसता का जो संदेश समाज के सामने आया और जिसे आगे बालासाहब देवरास ने विस्तार दिया, उसकी प्रेरणा डॉ. अंबेडकर के विचारों से ही जुड़ी हुई है। मुख्य अतिथि बाबा साहब भीमराव अंबेडकर केंद्रीय विश्वविद्यालय, लखनऊ के पूर्व कुलाधिपति तथा मध्यप्रदेश लोक सेवा आयोग के पूर्व सदस्य प्रकाश बरतूनिया ने कहा कि अंबेडकर ने विश्व के अनेक संविधानों का अध्ययन किया और भारतीय इतिहास एवं दर्शन को आत्मसात किया, जिसके परिणामस्वरूप उनके विचारों में भारतीय जीवन मूल्यों की स्पष्ट झलक मिलती है।

भोपाल की सान्ची को 99.8 प्रतिशत, सागर की प्रांशी को 98.2 प्रतिशत अंक

भोपाल (नप्र)। सेंट्रल बोर्ड ऑफ सेकेंडरी एजुकेशन (सीबीएसई) ने 10वीं सेशन-1 का रिजल्ट जारी कर दिया है। कैडिडेट्स ऑफिशियल वेबसाइट results.cbse.nic.in और उमंग ऐप पर रिजल्ट चेक कर सकते हैं। भोपाल रीजन में इस साल 10वीं की परीक्षा के लिए 1 लाख 15 हजार 889 स्टूडेंट्स ने रजिस्ट्रेशन कराया था। सीबीएसई कक्षा 10 की परीक्षा के परिणामों में डीपीएस भोपाल की सान्ची ज्ञान ने भोपाल क्षेत्र से 99.8 प्रतिशत अंक प्राप्त किए। सागर पब्लिक स्कूल की प्रांशी तिवारी ने 98.2 प्रतिशत अंक प्राप्त किए। जवाहरलाल नेहरू स्कूल के सोहम राजपूत ने 10वीं में 91 प्रतिशत अंक प्राप्त किए।

मेरिट लिस्ट नहीं होगी जारी- सीबीएसई बोर्ड मेरिट लिस्ट जारी नहीं करता है। इसके अलावा रिजल्ट में कोई टॉपर भी घोषित नहीं किया जाता है। बोर्ड सभी स्कूलों और शैक्षणिक संस्थानों को ये निर्देश भी देता है कि किसी भी बच्चे को स्कूल या जिले का टॉपर घोषित न करें।

एमपी बोर्ड टॉप-10 में रिकॉर्ड 378 स्टूडेंट्स, बेटियां फिर आगे- मध्य प्रदेश माध्यमिक शिक्षा मंडल ने बुधवार को 10वीं परीक्षा का रिजल्ट जारी कर दिया। इस बार 73.42 प्रतिशत रेगुलर छात्र पास हुए। टॉप टेन में 378 स्टूडेंट्स शामिल हैं। इन्होंने 490 से 499 तक नंबर हासिल किए। टॉप-5 में ही 39 विद्यार्थी शामिल रहे।

पन्ना जिले की प्रतिभा सिंह सोलंकी ने प्रदेश में पहला स्थान प्राप्त किया- पन्ना जिले की प्रतिभा सिंह सोलंकी ने 500 में से 499 अंक हासिल कर प्रदेश में पहला स्थान प्राप्त किया। दूसरे स्थान पर 498 नंबर वाले दो स्टूडेंट (बालाघाट की अक्षरा घोडेश्वर और सीधी के अभय गुप्ता) हैं। तीसरे नंबर पर सात छात्र रहे। इन्होंने 497 अंक हासिल किए। 12 छात्र चौथे नंबर पर रहे। सभी ने 496 नंबर हासिल किए। 17 छात्र पांच नंबर पर रहे। इन्होंने 495 अंक हासिल किए। 342 स्टूडेंट्स के नंबर 490 से 494 के बीच हैं।



हमारी जनगणना, हमारा विकास

(जनगणना 2027 का पहला चरण)

भारत सरकार द्वारा आपके राज्य/संघ राज्य क्षेत्र में मकानसूचीकरण एवं मकानों की गणना आरंभ होने का रही है इससे पहले 15 दिनों की विशेष सुविधा दी जा रही है, जिसमें आप स्वयं अपनी जानकारी ऑनलाइन भर सकते हैं

मैं हूँ
प्रगति



स्व-गणना (Self-Enumeration)

सरल और सुरक्षित डिजिटल सुविधा

कैसे करें स्व-गणना ?

- 1 आधिकारिक पोर्टल (se.census.gov.in) पर जाएँ
- 2 अपने मोबाइल नंबर से OTP द्वारा लॉगिन करें
- 3 अपना राज्य, जिला और स्थानीय विवरण चुनें
- 4 डिजिटल मानचित्र पर अपने घर का स्थान चिन्हित करें
- 5 मकान एवं परिवार से संबंधित जानकारी भरें
- 6 सबमिशन के बाद SE ID मिलेगी
- 7 SE ID सुरक्षित रखें
- 8 प्रगणक (Enumerator) आने पर SE ID दें
- 9 प्रगणक जानकारी की पुष्टि करेंगे

मैं हूँ
विकास



इसके लाभ

- समय की बचत
- सटीक जानकारी
- तेज़ डेटा प्रोसेसिंग

याद रखें स्व-गणना एक विशेष सुविधा है

यदि आप स्व-गणना नहीं कर पाते हैं, तो चिंता न करें, निर्धारित अवधि में प्रगणक आपके घर आकर जानकारी अवश्य दर्ज करेंगे

आपकी सभी जानकारी पूरी तरह गोपनीय और सुरक्षित रहेगी

मध्य प्रदेश

स्व-गणना

16 से 30 अप्रैल

मकानसूचीकरण

1 से 30 मई

चलो निभाएं अपनी ज़िम्मेदारी, करें जनगणना में भागीदारी

CensusIndia2027

CBC19108/13/0013/2627